



## МАТТАНЫН МҮЖДЭСИ

### БИРИНЧИ ФЭСИЛ

#### *Иса Мәсиһин нәсил шәчәрәси* (Лука 3:23-38)

1 ИБРАҺИМ Оғлу, Давуд Оғлу Иса Мәсиһин нәсил шәчәрәси:

2 Ибраһим Исаһын атасы иди; Исаһ Жагубун атасы иди; Жагуб Јәһуда вә онун гардашларынын атасы иди;

3 Јәһуда Тамардан доғулан Перес вә Зәраһын атасы иди; Перес һесронун атасы иди; һесрон Рамын атасы иди;

4 Рам Амминадавын атасы иди; Амминадав Наһшонун атасы иди; Наһшон Салмонун атасы иди;

5 Салмон Раһавдан доғулан Боазын атасы иди; Боаз Рутдан доғулан Оведин атасы иди; Овед Ишајын атасы иди;

6 Ишај һөкмдар Давудун атасы иди. Давуд Уријанын арвадындан доғулан Сүлејманын атасы иди;

7 Сүлејман Реһавамын атасы иди; Реһавам Авијанын атасы иди; Авија Асанын атасы иди;

8 Аса Јеһошафатын атасы иди; Јеһошафат Јорамын атасы иди; Јорам Уззијанын атасы иди;

9 Уззија Јотамын атасы иди; Јотам Ахазын атасы иди; Ахаз Һизгијанын атасы иди;

10 Һизгија Менашенин атасы иди; Менаше Амонун атасы иди; Амон Жошијанын атасы иди;

11 Жошија Бабилә сүркүнлүк\* заманы доғулан Јехонја вә онун гардашларынын атасы иди;

12 Јехонја Бабилә сүркүнлүк битдикдән сонра доғулан Шеалтиелин атасы иди; Шеалтиел Зәруббабилин атасы иди;

13 Зәруббабил Авиһудун атасы иди; Авиһуд Елјагимин атасы иди; Елјагим Азурун атасы иди;

14 Азур Садогун атасы иди; Садог Јахинин атасы иди; Јахин Елиһудун атасы иди;

15 Елиһуд Елиазарын атасы иди; Елиазар Маттанын атасы иди; Маттан Жагубун атасы иди;

---

*\*11. Бабилә сүркүнлүк, јахуд Бабил әсарәти – јәһудиләрин тарихинә аид дөвр. Бабил падшаһы II Навуходоносор е. ә. 586 илдә Јерусәлими аландан сонра јәһудиләрин бир һиссәси зорла Бабиллистанга көчүрүлмүшдү. Иран падшаһы II Кир е.ә. 538 илдә Бабиллистаны ишғал едәндән сонра, јәһудиләрә вәтәнләринә гајытмаға ичазә вермишди.*

16 Жагуб, Мәрјәмин әри Јусифин атасы иди; Мәрјәмдән дә Мәсиһ адланан Иса доғулду.

17 Беләликлә, Ибраһимдән Давуда гәдәр олан бүтүн нәсилләр он дөрд нәсилдир; Давуддан Бабилә сүркүлүжә гәдәр он дөрд нәсилдир; вә Бабилә сүркүлүкдән Мәсиһә гәдәр дә он дөрд нәсилдир.

*Иса Мәсиһин доғулмасы*  
(Лука 2:1-7)

18 Иса Мәсиһин доғулмасы белә олду. Анасы Мәрјәм Јусифә нишанланмыш олдуғу һалда, никаһ кәсдирмәздән габаг Мүгәддәс Рухдан бојлу олдуғу ашкар олду.

19 Онун нишанлысы Јусиф салеһ бир адам иди. Вә ону аләмдә рүсвај етмәк истәмәјәрәк, кизличә бошамаг нијјәтиндә иди.

20 Лакин бунлары дүшүнәркән, будур, Рәббин бир мәләји рәјада она көрүнүб деди: «Давуд оғлу Јусиф! Мәрјәми өзүнә арвадлығы гәбул етмәкдән горхма; чүнки онун бәтниндәки Мүгәддәс Рухдандыр.

21 Бир Оғул доғачагдыр вә Онун адыны Иса\* гојачагсан. Чүнки О Өз халгыны күнаһларындан хилас едәчәкдир.»

22 Бүтүн бунлар, Рәббин пејғәмбәр васитәсилә сөjlәдикләри јеринә јетсин дејә баш верди:

23 «Будур, бакирә гыз бојлу галачаг, бир Оғул доғачаг вә Онун адыны Иммануел гојачагдыр.» Бу исә Аллах бизимләдир демәкдир.

24 Јусиф јухусундан ојанды, Рәббин мәләјинин бујурдуғу кими етди вә

арвадыны гәбул етди.

25 Вә о өз илкин Оғлуну\* доғана гәдәр, онунла мүнәсибәтдә олмады; вә Ушағын адыны Иса гојду.

## ИКИНЧИ ФӘСИЛ

### *Мүнәччимләрин зијарәти*

1 ИСА һөкмдар Һиродун күнләриндә, Јәһудеја Бејтлехеминдә анадан олан заман, шәргдән Јерусәлимә мүнәччимләр кәлиб дедиләр:

2 «Анадан олмуш Јәһуди һөкмдары һарададыр? Чүнки Онун улдузуну шәргдә көрдүк вә Она сәчдә гылмаға кәлдик.»

3 Һөкмдар Һирод буну ешитдикдә бүтүн Јерусәлимлә бәрабәр тәшвишә дүшдү.

4 Һирод халгын бүтүн баш каһинләрини вә дин алимләрини топлајараг онлардан Мәсиһин һарада доғулачағыны сорушду.

5 Онлар да она дедиләр: «Јәһудеја Бејтлехеминдә; чүнки пејғәмбәр васитәсилә белә јазылмышдыр:

6 "Вә сән, еј Бејтлехем, Јәһуда дијары, Јәһуда рәисләринин нәзәриндә һеч дә әһәмијјәтсиз дејилсән; чүнки халгым Израилә чобан олачаг Рәһбәр сәндән чыхачагдыр."»

7 О заман Һирод мүнәччимләри кизличә чағырды вә онлардан улдузун нә вахт чыхдығыны дәгиг өјрәнди.

8 Вә: «Кедин, Көрпә һаггында әсаслы сурәтдә мә'лумат топлајын. Ону тапдығыны заман мәнә хәбәр верин ки, мән дә кәлиб Она сәчдә

\*21. Иса ады "хилас едән Аллах" демәкдир.

\*25. өз илкин Оғлуну – ән әски мәтнләрдә, "бир Оғул".

гылым», – дејэрэк онлары Бейтлеһемэ көндәрди.

9 Онлар һөкмдарын сөзүнү динләйиб жола дүшдүләр. Онларын шәргдә көрдүкләри улдуз габагларында кедирди; вә Көрпәнин олдуғу јерә гәдәр кәләрэк һәмин јерин үзәриндә дурду.

10 Онлар да улдузу көрдүкләри заман чох бөјүк севинчлә шадландылар.

11 Евә кириб анасы Мәрјәм илә Көрпәни көрдүләр вә јерә сәрилиб Она сәчдә гылдылар. Сәрвәтләрини ачараг Она һәдијјәләр – гызыл, бүхур вә мирра\* тәгдим етдиләр.

12 Вә онлара рәјада билдирилди ки, Һиродун јанына гајытмасынлар. Буна көрә дә башга јолла өз мәмләкәтләринә кетдиләр.

### *Мисирә гачыш*

13 Мүнәччимләр жола дүшдүкдән сонра, будур, Рәббин бир мәләји Јусифә рәјада көрүнүб деди: «Дур, Көрпә илә Онун анасыны көтүр вә Мисирә гач; Мән сәнә хәбәр верәнә гәдәр орада гал; чүнки Һирод Көрпәни мәһв етмәк үчүн Ону ахтармаг истәјир.»

14 Јусиф галхды, кечә илә Көрпәни вә анасыны көтүрүб Мисирә кетди.

15 Һиродун өлүмүнә гәдәр орада галды ки, пејғәмбәр васитәсилә: «Оғлуму Мисирдән чағырдым», – дејә Рәббин сөјләдији сөз јеринә јетирилсин.

16 О заман Һирод мүнәччимләр тәрәфиндән алдадылдығыны көрдүкдә, чох гәзәбләнди вә мүнәччимләрдән өјрәндији вахта көрә, Бейтлеһем вә онун бүтүн чиварында

олан ики вә даһа ашағы јашлы оғлан ушагларынын һамысыны өлдүрсүнләр дејә, ораја адамлар јоллады.

17 О заман Јеремја пејғәмбәр васитәсилә сөјләнән бу сөз јеринә јеттирилди:

18 «Рамада бир сәс ешидилди, ағлашма вә бөјүк шивән; Раһилә көрпәләри үчүн ағлајыр вә тәсәлли тапмаг истәмир, чүнки онлар јох олдулар.»

### *Назаретә гајыдыш*

19 Амма Һирод өлдүкдә, будур, Рәббин бир мәләји Мисирдә Јусифә рәјада көрүнүб деди:

20 «Дур, Көрпәни вә анасыны көтүр вә Исраил дијарына кет; чүнки Көрпәнин чаныны ахтаранлар өлдүләр.»

21 Јусиф галхды, Көрпәни вә анасыны көтүрүб Исраил дијарына кетди.

22 Лакин ешитдикдә ки, Архела өз атасы Һиродун јеринә Јәһудеја һөкмдары олмушдур, ораја кетмәјә горхду вә рәјада хәбәрдарлыг алараг, Галилеја тәрәфләрә чәкилди,

23 Вә кәлиб Назарет адлы шәһәрдә мәскән салды ки, пејғәмбәрләр васитәсилә дејилән бу сөз јеринә јетсин: «О, Назаретли адланачагдыр.»

### **ҮЧҮНЧҮ ФӘСИЛ**

#### *Јәһја Пејғәмбәрин зүһуру*

(Марк 1:1-8, Лука 3:1-18, Јәһја 1:19-28)

1 О күнләрдә вәфтиз едән Јәһја Јәһудеја сәһрасында вәз едәрэк кәлди.

2 Вә деди: «Төвбә един, чүнки

\*11. Мирра – әтирли гатран

Сәмави Сәлтәнәт җахындыр.»

3 Чүнки Јешаја пејғәмбәрин: «Сәһрада биринин сәси нида едир: ”Рәббин јолуну һазырлајын! Онун јолларыны дүз един!” – дејәрәк әрз етдији будур.

4 Јәһјанын дәмә түкүндән палтары вә белиндә дәридән кәмәри вар иди; једији чәјирткә вә чөл балы иди.

5 О заман Јерусәлим, бүтүн Јәһудеја вә бүтүн Иордан чивары Јәһјанын гаршысына чыхды;

6 Вә күнаһларыны етираф едәрәк, Иордан чајында Јәһја тәрәфиндән вәфтиз олуңду.

7 Лакин фәрисејләрдән вә садукејләрдән бир чохунун онун јанына вәфтиз олмаг үчүн кәлдикләрини көрдүкдә Јәһја онлара деди: «Еј күрзәләр нәсли! Кәләчәк гәзәбдән гачмаға сизи ким тәлгин етди?

8 Инди, төвбәјә лајиг сәмәрә јарадын.

9 Вә ичиниздә: ”Атамыз Ибраһимдир”, – дејә дүшүнмәјин; чүнки сизә дејирәм ки, Аллаһ Ибраһимә бу дашлардан өвладлар јаратмаға гадирдир.

10 Артыг балта да ағачларын көкү дибиндә јатыр; беләликлә, јахшы бар вермәјән һәр ағач кәсилир вә ода атылыр.

11 Мән сизи төвбә үчүн су илә вәфтиз едирәм; мәнән сонра Кәлән исә, мәнән даһа гүдрәтлидир. Мән Онун чарыгларыны дашымаға белә лајиг дејиләм. О сизи Мүгәддәс Рух вә одла вәфтиз едәчәкдир.

12 Онун јабасы әлиндәдир вә Өз хырманыны тәмизләјиб Өз буғдасыны амбара јығачаг, саманы исә сөнмәз одла јандырачагдыр.»

### *Иса вәфтиз олур*

*(Марк 1:9-11, Лука 3:21-22)*

13 О заман Иса Јәһја тәрәфиндән вәфтиз олмаг үчүн Галилејадан Иордан тәрәфә, Јәһјанын јанына кәлди.

14 Јәһја исә: «Мән Сәнин тәрәфиндән вәфтиз олмаға мөһтачам, Сән исә мәним јанымамы кәлирсән?» – дејәрәк, Она мане олмаг истәди.

15 Лакин Иса она чаваб вериб деди: «Индилик разы ол; чүнки, беләчә сәлех олан һәр шеји ичра етмәк бизә јарашар.» О заман Јәһја Онун истәјинә разы олду.

16 Иса вәфтиз олунуб, о анда судан чыхды; вә будур, көјләр ачылды вә Аллаһын Рухунун көјәрчин кими ениб Өз үзәринә кәлдијини көрдү.

17 Вә будур, көјләрдән бир сәс деди: «Бу Мәним севимли Оғлумдур, Ондан чох мәмнунам.»

## ДӨРДҮНЧҮ ФӘСИЛ

### *Иса имтаһан олунур*

*(Марк 1:12-13, Лука 3:1-13)*

1 БУНДАН сонра Рух Исаны иблис тәрәфиндән имтаһан олунмаг үчүн сәһраја апарды.

2 Иса гырх күн, гырх кечә оруч тутдугдан сонра ачды.

3 Ону имтаһан едән јахынлашыб деди: «Әкәр Сән Аллаһын Оғлусанса, әмр ет ки, бу дашлар чөрәјә дөнсүн.»

4 Иса исә чаваб вериб деди: «Јазылмышдыр ки, ”Инсан јалныз чөрәклә јашамаз, лакин Аллаһын ағзындан чыхан һәр бир сөзлә јашар.”»

5 Сонра иблис Ону мүгәддәс шәһәрә

кәтирир вә мәбәдин гүлләсинә гојуб  
Она дејир:

6 ”Әкәр Сән Аллаһын Оғлусанса,  
Өзүнү ашағы ат; чүнки јазылмышдыр:  
”О, Сәнин һаггында Өз мәләкләринә  
әмр едәчәк” вә ”Ајағын даша илиш-  
мәсин дејә, Сәни әлләри үзәриндә  
дашыјачаглар.”»

7 Иса она деди: «”Аллаһын олан  
Рәбби сынама”, – дејә дә јазыл-  
мышдыр.»

8 Иблис тәкрарән Исаны чох жүксәк  
бир дағын зирвәсинә кәтирди вә Она  
дүнјанын бүтүн өлкәләрини вә он-  
ларын шан-шөһрәтини көстәрди;

9 Вә Она деди: «Әкәр јыхылыб мәнә  
сәчдә етсән, бүтүн бу шејләри Сәнә  
верәрәм.»

10 О заман Иса она деди: «Рәдд ол,  
шејтан! Чүнки јазылмышдыр: ”Алла-  
һын олан Рәббә сәчдә гыл вә јалныз  
Она гуллуғ ет”.»

11 О вахт иблис Ону тәрк етди; вә  
будур, мәләкләр кәлиб, Она хидмәт  
едирдиләр.

### *Иса хидмәтинә башлајыр*

(Марк 1:14-15, Лука 4:14-15)

12 Иса, Јәһјанын һәбс олундуғуну  
ешитдикдә, Галилејаја чәкилди.

13 Вә Назарети тәрк едәрәк, Зәвулун  
вә Нафтали чиварында, көл кәнарында  
јерләшән Кефернаһума көчүб мәскән  
салды ки,

14 Пејғәмбәр Јешаја васитәсилә  
сөјләнән бу сөз јеринә јетсин:

15 «Зәвулун дијары вә Нафтали  
дијары,

Иордан чајынын о тајында,  
дәниз кәнары јолда,

Бүтпәрәстләрин Галилејасында,

16 Гаранлығда отуран халг мөһ-  
тәшәм

бир ишығ көрдү.

Өлүм дијарында вә көлкәсиндә  
отуранлара ишығ доғду.»

17 Иса вә’з едиб: «Төвбә един, чүнки  
Сәмави Сәлтәнәт јахындыр», – демәјә  
о вахтдан башлады.

### *Иса илк шакирдләрини сечир*

(Марк 1:16-20, Лука 5:1-11)

18 Галилеја көлү јанындан кечәркән,  
суја тор атан ики гардашы, Петер  
адланан Шимону вә онун гардашы  
Андреји көрдү; чүнки онлар балыгчы  
идиләр.

19 Иса онлара деди: «Ардымча  
кәлин, Мән сизи инсан тутан балыг-  
чылар едәчәјәм.»

20 Онлар да һәмин анда торлары  
атыб Онун ардынча кетдиләр.

21 Орадан ирәли кедиб башга ики  
гардашы, Зеведејин оғлу Јагубу вә  
гардашы Јәһјаны, аталары Зеведеј илә  
бәрабәр гајығда торларыны тәмир  
едән көрдү вә онлары чағырды.

22 Онлар да һәмин анда гајығы вә  
аталарыны гојуб Исанын ардынча  
кетдиләр.

### *Иса хәстәләри сағалдыр*

(Лука 6:17-19)

23 Вә Иса бүтүн Галилејаны кәзәрәк,  
онларын синагогларында өјрәдиб,  
Сәмави Сәлтәнәт Мүждәсини тәблиғ  
едир, халг арасында һәр чүр хәстәлик  
вә нахошлуғу сағалдырды.

24 Онун һаггындакы хәбәр бүтүн  
Суријаја јајылды; вә мүхтәлиф хәс-  
тәликләрә вә дәрәдләрә тугулуш  
хәстәләри, чинләрә тугуланлары,

эпилептикләри вә ифличләри Онун јанына кәтирдиләр вә онлары са-галтды.

25 Галилејадан, Декаполисдән, Јерусәлимдән, Јәһудејадан вә Иордан чајынын о тајындан бөјүк издиһам Онун ардынча кедирди.

## БЕШИНЧИ ФӘСИЛ

### *Һәгиги бәхтијарлыг*

*(Лука 6:20-23)*

1 ИСА издиһамы көрүб даға чыхды; вә Өзү отурдугда, шакирдләри Онун јанына кәлдиләр.

2 Вә О, сөз ачыб онлара белә өјүд верди:

3 «Рухән јохсуллар нә бәхтијардырлар! Чүнки Сәмави Сәлтәнәт онларындыр.

4 Јаслы оланлар нә бәхтијардырлар! Чүнки онлар тәсәлли тапачаглар.

5 Һәлимләр нә бәхтијардырлар! Чүнки јери мирас алачаглар.

6 Сәләһлијә чан атыб она сусајанлар нә бәхтијардырлар! Чүнки онлар дојачаглар.

7 Мәрһәмәтли оланлар нә бәхтијардырлар! Чүнки онлара мәрһәмәт едиләчәкдир.

8 Үрәји тәмиз оланлар нә бәхтијардырлар! Чүнки онлар Аллаһы көрәчәкләр.

9 Сүлһпәрвәрләр нә бәхтијардырлар! Чүнки онлара Аллаһын оғуллары дејиләчәк.

10 Сәләһлик уғрунда тәғиб едиләнләр нә бәхтијардырлар! Чүнки Сәмави Сәлтәнәт онларындыр.

11 Мәнә көрә инсанлар сизи тәғир вә тәғиб едәчәкләри, јалан сөјләјиб

сизә һәр чүр бөһтан атачаглары заман сиз нә бәхтијарсыныз!

12 Севинин вә шадланын! Чүнки көјләрдә мүкафатыныз бөјүкдүр; чүнки сиздән габаг пејғәмбәрләри дә белә тәғиб етмишләр.

### *Дуз вә нур*

13 Сиз Јер күрәсинин дузусунуз; амма дуз дадсыз оларса, о нә илә дузланар? Артыг чөлә атылыб, инсанларын ајаглары алтында эзилмәкдән башга бир шејә јарамаз.

14 Сиз дүнјанын нурусунуз. Дағын зирвәсиндә гурулан шәһәр кизли гала билмәз.

15 Вә чыраг јандыпаркән, ону габын алтына гојмазлар, амма чырагдана гојарлар ки, евдә оланларын һамысыны ишыгландырсын.

16 Гој сизин нурунуз инсанларын гаршысында елә парласын ки, һејирхаһ ишләринизи көрсүнләр вә Көјләрдәки Атаныза һәмд етсинләр.

### *Мүгәддәс Ганунун әһәмијјәти*

17 Санмајын ки, Мән Мүгәддәс Гануну вә пејғәмбәрләрин јазыларыны позмаға кәлдим; Мән позмаг үчүн јох, ичра етмәк үчүн кәлдим.

18 Чүнки сизә доғрусуну дејирәм: Көј вә јер кечиб кетмәдән, һәр шеј ичра олмадан, Ганундан ән кичик бир һәрф вә ја бир нөгтә белә јох олмајачагдыр.

19 Беләликлә бу ән кичик әмрләрдән бирини ким позарса вә белә етмәји инсанлара өјрәдәрсә, Сәмави Сәлтәнәтдә о ән кичик адланачагдыр; вә онлара ким әмәл едәр вә өјрәдәрсә, Сәмави Сәлтәнәтдә бөјүк адла-

начагдыр.

20 Чүнки сизэ дејирэм ки, салеһ-лијиниз дин алимлэринин вэ фэри-сејлэрин салеһлијиндэн үстүн олмаса, Сэмави Сэлтэнэтэ эсла кирмэјэчэк-синиз.

### *Һирс вэ гатиллик*

21 Сиз ешитмисиниз ки, гэдим заманларын адамларына дејилмишди: ”Гатиллик етмэ; ким гатиллик едэрсэ, мұнакимэ олунамалыдыр.”

22 Мэн исэ сизэ дејирэм: Гардашына бош јерэ һирслэнэн һэр адам мұнакимэ олуначагдыр; гардашына ”рага”\* дејэрсэ, Синедрионун һөкмүнэ мэрүз галачагдыр. Вэ ким ”сэфех” дејэрсэ, чэһэннэм одуна мэрүз галачагдыр.

23 Белэликлә, экэр өз гурбаныны гурбанкаһ гаршысына кэтирдийн заман орада јадына дүшсэ ки, гардашынын сэнэ гаршы бир шикајэти вар,

24 Гурбаныны орада гурбанкаһын гаршысында гој, кет эввэлчэ гардашын илә барыш вэ ондан сонра кэл, гурбаныны тэгдим ет.

25 Рэгибинлә јолда икэн тез узлаш ки, рэгибин сэни һакимэ, һаким дә сэни мэрүра вермэсин вэ зиндана атылмајасан.

26 Доғрусуну сэнэ дејирэм: Сон кодранты\* вермэдэн, орадан эсла чыхмајачагсан.

### *Зина вэ бошанмаг*

27 /Гэдим заманларын адамла-

рына:/ ”Зина етмэ”, – дејилдијини ешитмисиниз.

28 Амма Мэн сизэ дејирэм: Бир гадына шэһвэтлә бахан һэр адам, артыг үрэјиндэ онунла зина етмиш олур.

29 Экэр сағ көзүн сэни пис јола чэксэ\* ону чыхар вэ өзүндэн харич ет; чүнки сэнин үчүн үзвлэриндэн биринин јох олмасы, бүтүн бэдэнинин чэһэн-нэмэ атылмасындан јахшыдыр.

30 Вэ экэр сағ элин сэни пис јола чэксэ\* ону кэс вэ өзүндэн харич ет; чүнки сэнин үчүн үзвлэриндэн биринин јох олмасы, бүтүн бэдэнинин чэһэн-нэмэ атылмасындан јахшыдыр.

31 ”Ким арвадыны бошарса, она бошанма кағызы версин”, – дејилмишдир.

32 Мэн исэ сизэ дејирэм ки, чинси эхлагсызлыгдан башга бир сэбэблә арвадыны бошар һэр кэс, ону зинаја дүчар едир; вэ ким бошанмыш гадын-ла евлэнэрсэ, зина едир;

### *Анд ичмэк*

33 Јенэ, гэдим заманларын адамларына: ”Андыны поэма вэ андларыны Рэбб гаршысында јеринэ јетир”, – дејилдијини ешитмисиниз.

34 Мэн исэ сизэ дејирэм: һеч вахт анд ичмэ; нэ көјэ, чүнки о Аллаһын тахтыдыр;

35 Нэ јерэ, чүнки Онун ајаглары үчүн пажэндаздыр; нэ дә Јерусалимэ, чүнки о, бөјүк һөкмдарын шэһэридир.

36 Башына да анд ичмэ; чүнки сэн бир дэнэ дә олса сачы ағ вэ ја гара едэ билмэзсэн.

\*22. рага – јэни, ахмаг, ағылсыз.

\*26. кодрант – хырда пул.

\*29, 30. пис јола чэксэ – һарфи тэрчүмэ, ”бүдрэтсэ”.

37 Анчаг сөзүңүз: ”Бэли, Бэли”, ”Хејр, Хејр” олсун; бундан артыгы шејтандандыр.

*Көзө көз, дишө диш*  
(Лука 6:29-30)

38 ”Көзө көз, дишө диш” дејилдијини ешитмисиниз.

39 Мэн исэ сизэ дејирэм: Пислијө мүгавимөт көстөрмө; әксинө, ким сәнин сағ јанағына вурарса, она сол јанағыны да чевир.

40 Вә әкәр бири мәнкәмәјә кедиб, сәнин көјнәјини алмаг истәрсә, она үст палтарыны да вер.

41 Вә ким сәнинлә бир мил кетмәк истәрсә, онунла ики мил кет.

42 Сәндән диләјәнә вер, сәндән борч истәјәндән үз чевирмә.

*Дүшмәнләринизи севин*  
(Лука 6:27-28, 32-36)

43 ”Гоншуну сев вә дүшмәнинә нифрәт ет”, – дејилдијини ешитмисиниз.

44 Мэн исэ сизэ дејирэм: Дүшмәнләринизи севин, сизэ лә’нәт охујанлара хејир-дуа верин, сизэ нифрәт едәнләрә јахшылыг един, сизэ эзијјәт вериб, тәғиб едәнләр үчүн дуа един ки,

45 Сиз, көјләрдә олан Атанызын оғуллары оласыңыз. Чүнки О, Өз күнәшинә әмр едир ки, пис вә јахшы адамларын үзәринә доғсун; вә сәлөһ оланлар илә олмајанларын үзәринә јағышлар көндәрир.

46 Чүнки әкәр сизи севәнләри севәрсинизсә, сизә нә мүкафат олачаг? Веркијығанлар да белә етмирләрми?

47 Вә јалныз гардашларынызы

саламлајырсынызса, хүсуси бир шеј едирсинизми? Бүтпәрәстләр дә елә етмирләрми?

48 Беләликлә, Сәмави Атаныз камил олдугу кими, сиз дә камил олун.

## АЛТЫНЧЫ ФӘСИЛ

### *Сәдәгә вермәк*

1 ЕҺТИЈАТЛЫ олун, инсанлара өзүнүзү көстөрмәк үчүн јахшылыг етмәјин; јохса Сәмави Атаныздан мүкафат алмазсыңыз.

2 Беләликлә, сәдәгә вердијин заман, икиүзлү адамларын халг гаршысында шөһрәт газанмаг үчүн синагогларда вә күчәләрдә етдикләри кими, өз өнүндә чар чәкмә\*. Доғрусуну сизә дејирэм: Онлар мүкафатларыны алдылар.

3 Сән сәдәгә вердијин заман исә, гој сол әлин сағ әлинин нә етдијини билмәсин.

4 Сәдәгән кизли олсун; кизлини көрән Атан да сәнә ачыгчасына әвәзини верәчәкдир.

*Дуа*  
(Лука 11:2-4)

5 Дуа етдијин заман да икиүзлүләр кими олма; чүнки инсанлар онлары көрсүнләр дејә, синагогларда вә күчә тинләриндә дуруб дуа етмәји севирләр. Доғрусуну сизә дејирэм: онлар мүкафатларыны алдылар.

6 Сән исә дуа етдијин заман өз отағына кир вә гапыны бағлајараг,

\*2. *һәрфи тәрчүмә, ”Шејлур чалдырма”.*



кизлиндэ олан Атана дуа ет; кизлини көрэн Атан сэнэ ачыгчасына эвэзини верэчэкдир.

7 Дуа етдијиниз заман бүтпэрэстлэр кими бош сөзлэр сөјлэмэјин; зира онлар санырлар ки, чох данышмагла ешидилэчэклэр.

8 Онлара бэнзэмэјин; чүнки Атаныз сизин нэлэрэ ештијачыныз олдуғуну сиз Ондан дилэмэздэн эввэл билир.

9 Буна көрө сиз белэ дуа един:

”Еј көјлөрдө олан Атамыз,  
Адын мүгэддэс тутулсун.

10 Сэлтэнэтин кэлсин.

Көјдө олдуғу кими,

Јөрдө дә Сэнин ирадэн олсун.

11 Күндэлик чөрэјимизи бизэ бу күн вер;

12 Вэ бизэ борчлу оланлары бағышладығымыз кими,

Бизим борчларымызы да бағышла;

13 Вэ бизи имтаһана чэкмэ,

Лакин бизи шөрдөн\*хилас ет.

/Чүнки сэлтэнэт, гүдрэт вэ иззэт  
Эбэди олараг Сэниндир. Амин./”

14 Чүнки инсанларын тэгсирлэрини бағышласаныз, сэмави Атаныз сизи дә бағышлар.

15 Амма сиз инсанларын күнаһларыны бағышламасаныз, Атаныз да сизин күнаһларынызы бағышламаз.

### Оруч

16 Вэ оруч тутдуғунуз заман, икиүз-лүлэр кими гашгабагла кэмэјин; она көрө ки, онлар оруч тутдугларыны инсанлара көстөрмөк үчүн өзлэрини гэмкин тутурлар. Доғрусуну сизэ дејирэм: онлар мүкафатларыны

алдылар.

17 Амма сэн оруч тутдуғун заман, башына јағ сүрт вэ үзүнү ју;

18 Та ки, инсанлара јох, кизлиндэ олан Атана оручлу көрүнэсэн; вэ кизлини көрэн Атан сэнэ ачыгчасына эвэзини верэчэкдир.

### Сэмави хэзинэлэр

(Лука 12:33-36, 16:13)

19 Јер үзүндө өзүнүзэ хэзинэлэр јығмајын; орада күвэ вэ пас онлары мөһв едэр; вэ ораја оғрулар кирэр вэ оғурларлар.

20 Лакин өзүнүзэ көјдө хэзинэлэр јығын ки, орада нэ күвэ, нэ пас мөһв едэр вэ нэ оғрулар ораја кирэрлэр, нэ дә оғурларлар.

21 Чүнки хэзинэниз һарадаса, үрөјиниз дә орада олачагдыр.

22 Бэдэнин чырағы көздүр; белэликлэ, көзүн сағлам олса, бүтүн бэдэнин дә нурлу олачагдыр.

23 Экэр көзүн шикэст олса, бүтүн бэдэнин гаранлыг олар. Белэликлэ, сэндэки ”нур” гаранлыгса, о гаранлыг нэ дэриндир!

24 Һеч ким ики ағаја гуллуғ едэ билмэз. Чүнки ја биринэ нифрэт едэчэк, дикэрини исэ севэчэк, ја да биринэ бағлы галачаг, дикэринэ исэ хор бахачагдыр. Сиз Аллаһа вэ мамона\* гуллуғ едэ билмэзсиниз.

### Гажы чэкмэјин

(Лука 12:22-31)

25 Бунун үчүн сизэ дејирэм: Нэ јејэчэксиниз јахуд нэ ичэчэксиниз дејэ

\*24. Мамон – Арами сөзүдүр, бүтпэрэстлөрдө сэрвэт таңрысы. Даһа сонра ”сэрвэт, пул” мөһнасына кэлмишдир.

\*13. шөрдөн – јахуд, шејтаңдан.

чанынызын, нэ кејэчэксиниз дејэ бэдэнинизин гајғысына галмајын. Чан јемэксдэн вэ бэдэн кејимдэн даһа ва-чиб дејилми?

26 Көјүн гушларына бахын, онлар нэ экир, нэ бичир, нэ дә амбарларда топлајырлар; вэ сэмави Атаныз онлары једиздир. Сиз онлардан даһа дөјөрли дејилсинизми?

27 Сизлэрдэн ким гајғы чэкмэклэ бојуну бир аршын артыра билэр?

28 Вэ нэ үчүн палтардан өтрү гајғы чэкирсиниз? Тарла занбагларынын нечэ бөјүдүклэринэ бахын; нэ зэхмэт чэкирлэр, нэ дә иплик эјирирлэр;

29 Амма сизэ дејирэм ки, һэтта Сүлејман белэ, бүтүн иззэтиндэ бунлардан бири кими кејинмэмишиди.

30 Лакин экэр Аллах бу күн мөвчуд олуб сабаһ очаға атылан тарла отуну белэ кејиндирисэ, сизи кејиндирэчэји даһа чоһ јэгин дејилми, еј аз иманлылар?

31 Белэликлэ: "Нэ јејэчэјик?", "Нэ ичэчэјик?", "Нэ кејэчэјик?" – дејэ гајғы чэкмэјин.

32 Чүнки бүтүн бу шејлэри бүтпэрэстлэр ахтарырлар; сэмави Атаныз да бүтүн бу шејлэрэ еһтијач дүдүғунузу билир.

33 Лакин эввэлчэ Аллахын Сэлтэнэтини вэ Онун салеһлијини ахтарын; вэ бунларын һамысы сизэ элавэ олараг верилэчэкдир.

34 Буна көрэ, сабаһ үчүн гајғы чэкмэјин; она көрэ ки, сабаһкы күн өзү үчүн гајғы чэкэчэкдир. Һэр күнүн өз һөкмү вар.

## ЈЕДДИНЧИ ФЭСИЛ

### *Мүһакимэ етмэјин*

*(Лука 6:37-38, 41-42)*

1 МҮҲАКИМЭ етмэјин ки, мүһакимэ олунмајасыныз.

2 Чүнки нэ һөкмлэ мүһакимэ етсэниз, онунла да мүһакимэ олу-начагсыныз; вэ һансы өлчү илэ өлчсэниз, о өлчү илэ дә сизэ өлчү-лэчэкдир.

3 Вэ нэ үчүн гардашынын көзүндэ түкү көрүрсэн, өз көзүндэ исэ тири сечмирсэн?

4 Јахуд өз көзүндэ тир олдуғу һалда, гардашына нечэ дејэрсэн ки, "Гој көзүндэки түкү чыхарым."

5 Еј икиүзлү! Габагча өз көзүндэн тири чыхар. Онда гардашынын көзүндэки түкү нечэ чыхармағы јахшы көрэрсэн.

6 Мүгэддэс сајдығынызы көпэклэрэ вермэјин вэ мирварилэринизи до-нузларын габағына атмајын ки, онлары ајаглары алтында тапда-ламасынлар вэ дөнүб сизи пар-чаламасынлар.

### *Аллаһдан дилэјин*

*(Лука 11:9-13)*

7 Дилэјин, сизэ верилэчэк; ахтарын, тапачагсыныз; гапыны дөјүн, сизэ ачылачаг.

8 Чүнки һэр дилэјэн алыр, ахтаран тапыр вэ гапы ону дөјөнэ ачылыр.

9 Аранызда елә бир адам вармы ки, оғлу ондан чөрэк истэдикдэ, она даш версин?

10 Јахуд балыг истэдикдэ, она илан версин?

11 Беләликлә, әкәр сиз пис олдуғунуз һалда өз өвладларыныза јахшы һәдиј-јәләр верә билирсинизсә, көјләрдә олан Атанызын Ондан диләјәнләрә јахшы шејләр верәчәји нә гәдәр јәгиндир!

12 Буна көрә, инсанларын сизинлә нечә рәфтар етмәсини истәјирсинизсә, сиз дә онларла елә рәфтар един. Чүнки Мүгәддәс Ганун вә пејғәмбәрләр белә хүласә едилир.

### *Дар гапы вә кениш гапы*

*(Лука 13:24)*

13 Дар гапыдан кирин; чүнки һәлака апаран гапы кениш вә јол енлидир; вә ондан кирәнләр чохдур.

14 Чүнки һәјата апаран гапы дар вә јол енсиздир вә ону тапанлар аздыр.\*

### *Ағач вә бәһрәси*

*(Матта 12:33-35, Лука 6:43-45)*

15 Јаланчы пејғәмбәрләрдән го-рунун; онлар јаныныза гојун чилдиндә кәләрләр, амма дахилдә вәһши гурд-дурлар.

16 Онлары бәһрәләриндән таны-јачагсыныз. Инсанлар тиканлардан үзүм, јахуд гангалдан әнчир јығыр-лармы?

17 Беләликлә, һәр јахшы ағач хејирли мејвә верәр; пис ағач исә чүрүк мејвә верәр.

18 Јахшы ағач чүрүк мејвә верә билмәз; пис ағач да хејирли мејвә верә билмәз.

19 Хејирли мејвә вермәјән һәр ағач кәсиләр вә ода атылар.

20 Беләликлә онлары бәһрәлә

риндән таныјачагсыныз.

21 Мәнә "Ја Рәбб, ја Рәбб", – дејән һәр кәс Сәмави Сәлтәнәтә кирмәјә-чәкдир; анчаг көјләрдә олан Атамын ирадәсини јеринә јетирән ораја кирәчәкдир.

22 О күндә бир чохлаы Мәнә: "Ја Рәбб, ја Рәбб, биз Сәнин адынла пејғәмбәрлик етмәдикми? Сәнин адынла чинләри чыхармадыгмы? Вә Сәнин адынла чох мөчүзәләр јарат-мадыгмы?" – дејәчәкләр.

23 Вә онда Мән онлара ачыгча сөјләјәчәјәм: "Мән сизи һеч вахт танымамышам, јанымдан чәкилин, һагсызлыг едәнләр!"

### *Ағыллы бәнна вә ағылсыз бәнна*

*(Лука 6:47-49)*

24 Беләликлә, Мәним бу сөзләрими ким ешидиб онлары һәјата кечирирсә, ону өз евини даш үзәриндә гуран ағыллы адама бәнзәдирәм.

25 Јағыш јағды, селләр кәлди, јелләр әсди вә о евә һүчум етди. Ев учмады; чүнки тәмәли даш үстә гурулмушду.

26 Вә Мәним бу сөзләрими ешидиб, онлары һәјата кечирмәјән һәр кәс, евини гум үзәриндә тикән ағылсыз адама бәнзәр.

27 Јағыш јағды, селләр кәлди, јелләр әсди вә о евә һүчум етди. Ев учду; вә онун јыхылмасы бир мүсибәт олду.»

28 Иса бу сөзләри битирдикдән сонра, халг Онун тәлиминә тәәч-чүбләнди.

29 Чүнки Иса онлара дин алимләри вә фәрисејләр кими дејил, һакимијјәт саһиби кими тәлим едирди.

\*14. *Ән әски мәтилләрдә – "Һәјата апаран гапы нә дар, вә јол нә енсиздир! Ону тапанлар да аздыр."*

## СЭККИЗИНЧИ ФЭСИЛ

### *Иса бир чүзамлыны сагалдыр*

(Марк 1:40-45, Лука 5:12-16)

1 ДАҒДАН ендији заман, Онун ардынча бөжүк издиһам кетди.

2 Вә будур, бир чүзамлы кәлиб: «Ја Рәбб, экәр истәсэн, мәни саф едә биләрсән» – дејәрәк Она сәчдә гылды.

3 Иса да элини узатды вә: «Истәјирәм, саф ол», – дејәрәк она тохунду; вә о, дәрһал чүзамдан тәмизләнди.

4 Иса она деди: «Бах! һеч кимә бир сөз демә, анчаг кет, өзүнү каһинә көстәр вә инсанлара шәһадәт олсун дејә Мусанын әмр етдији гурбаны тәгдим ет.»

### *Јүзбашынын иманы*

(Лука 7:1-10)

5 Иса Кефернаһума кирәркән, бир јүзбашы Она јахынлашыб јалварды:

6 «Ја Рәбб, нөкәрим ифлич олуб, чох эзаб чәкир, евдә јатыр.»

7 Иса исә она деди: «Мән кәлиб ону сагалдарам.»

8 Јүзбашы чаваб верәрәк деди: «Ја Рәбб, мән лајиг дејиләм ки, Сән мәним дамым алтына кирәсэн. Анчаг бирчә сөз де ки, нөкәрим сагалсын.

9 Чүнки мән дә асылы адамам вә табелијимдә әскәрләр вар; мән биринә: ”Кет!” – десәм, кедәр; дикәринә: ”Кәл!” – десәм, кәләр; вә гулума: ”Буну ет!” – десәм, едәр.»

10 Иса буну ешитдикдә тәәчүбләнди вә ардынча кәләнләрә деди: «Сизә доғрусуну дејирәм: Мән Израилдә белә бу гәдәр бөжүк имана раст кәлмәдим.

11 Сизә дејирәм ки, шәргдән вә гәрбдән бир чохлары кәләчәкләр вә Сәмави Сәлтәнәтдә Ибраһим, Исаһаг вә Јагуб илә сүфрәјә отурачаглар;

12 Сәлтәнәтин оғуллари исә чөл гаранлығына атылачаглар; орада ағлашма вә диш гычыртма олачагдыр.»

13 Вә Иса јүзбашыја деди: «Кет, сәнә иман етдијин кими олсун.» Нөкәр дә о саат јахшы олду.

### *Иса бир чох адамлары сагалдыр*

(Марк 1:29-34, Лука 4:38-41)

14 Иса Петерин евинә кәлиб, онун гајнанасынын гыздырма ичиндә јатдығыны көрдү.

15 Иса онун элинә тохунду вә гыздырма гадыны тәрк етди; о да галхыб онлара\* хидмәт етмәјә башлады.

16 Ахшам олдугда исә, чинә тутлу муш бир чох адамлары Исанын јанына кәтирдиләр. Вә О, сөз илә пис руһлары чыхартды вә хәстәләрин һамысыны сагалтды ки,

17 Јешәја пејғәмбәр васитәсилә сөјләнән: «Бизим нахошлуғларымызы Өзүнә көтүрдү вә хәстәликләримизи Өзү дашыды», – сөзү јеринә јетсин.

### *Исанын шакирди олмағын баһасы*

(Лука 9:57-62)

18 Иса әтрафында бөжүк издиһамы көрдүкдә, шакирdlәринә әмр етди ки, о бири саһилә кечсинләр.

19 Бу заман бир дин алими кәлиб Она деди: «Мүәллим! һараја кетсән, Сәнин ардынча кедәрәм.»

\*15. онлара – ән әски мәтнләрдә ”Она” (јәни, Исаја

20 Иса она деди: «Түлкүлөрүн һини вә көј гушларынын јувасы вардыр; Инсан Оғлу исә башыны сөјкәмәјер јер тапмыр.»

21 Шакирдләрден бир башгасы Исаја деди: «Ја Рәбб, мәнә изин вер әввәлчә кедим, атамы дәфн едим.»

22 Иса исә она деди: «Мәним ардымча кәл; гој өлүләр өз өлүләрини дәфн етсинләр.»

*Иса фыртынаны сакитләшдирир*  
(Марк 4:35-41, Лука 8:22-25)

23 Иса гајыға миндији заман шакирдләри дә Онун ардынча кетдиләр.

24 Вә будур, көлдә бөјүк бир фыртына башлады, елә ки, гајыг далғаларла өртүлдү; Иса исә јатырды.

25 Шакирдләр јахынлашыб, Исаны ојадараг Она дедиләр: «Бизи хилас ет, ја Рәбб, һәлак олуруг!»

26 Иса онлара деди: «Еј аз иманлы адамлар! Сиз нијә горхагсыныз?» Сонра дуруб, күләкләрә вә көлә гадаған етди вә дәрин сүкут чөкдү.

27 Адамлар: «Бу Кимдир ки, күләкләр дә, көл дә Она итаәт едир?» – дејәрәк тәәччүбләндиләр.

*Чинә тутулмуш ики нәфәр сағалдылыр*  
(Марк 5:1-20, Лука 8:26-39)

28 Иса о бири саһилдә јерләшән гадаралыларын\* мәмләкәтинә кәлдији заман, гәбирлик мағаралардан чыхан чинә тутулмуш ики нәфәр Ону гаршылады. Онлар чох азғын идиләр вә һеч ким о јолдан кечә билмәзди.

29 Вә будур, онлар бағырдылар:

\*28. гадаралыларын – бәзи мәтнләрдә, "керкесалыларын", јахуд "керасалыларын".

«Еј Аллаһын Оғлу Иса, биздән нә истәјирсән? Бураја, вахтындан габаг бизә эзаб вермәјәми кәлмисән?»

30 Онлардан узагда бөјүк бир донуз сүрүсү отлајырды.

31 Чинләр Исаја јалвардылар: «Бизи чыхарсан, донуз сүрүсүнә көндәр.»

32 О, онлара деди: «Кедин!» Онлар да чыхыб, донуз сүрүсүнә кирдиләр. Вә будур, бүтүн сүрү сылдырымдан ашағы, көлә атылыб, суда боғулду.

33 Чобанлар исә гачдылар вә шәһәрә кәлдикләри заман һәр шеји вә чинлиләрин башына кәлән әһвалаты хәбәр вердиләр.

34 Вә будур, Исаны гаршыламаг үчүн бүтүн шәһәр чөлә чыхды; вә Ону көрдүкдә торпағларындан кетмәсини Ондан хаһиш етдиләр.

## ДОГГУЗУНЧУ ФӘСИЛ

*Иса ифлич бир адамы сағалдыр*  
(Марк 2:1-12, Лука 5:17-26)

1 О ВАХТ Иса гајыға минәрәк, керижә жола дүшүб, Өз шәһәринә кәлди.

2 Вә будур, Онун јанына јатагда јатан ифлич бир адамы кәтирдиләр. Иса онларын иманыны көрәрәк, ифличә деди: «Оғлум, чәсур ол! Күнаһларын бағышланды.»

3 Вә будур, дин алимләриндән бәзиләри өз-өзүнә: «Бу Адам күфр данышыр», – дедиләр.

4 Иса да онларын дүшүндүкләрини биләрәк деди: «Нә үчүн үрәжиниздә пис шејләр дүшүнүрсүнүз?»

5 Чүнки һансы даһа асандыр: "Күнаһларын бағышланды" – де-

мәкми, јохса ”Дур, јери!” – демәкми?

6 Лакин Инсан Оғлунун јер үзүндә күнаһлары бағышламаға сәлаһијјәти олдуғуну биләсиниз дејә...» О вахт ифличә деди: «Дур, јатағыны көтүр вә евинә кет!»

7 О да дуруб евинә кетди.

8 Халг буну көрдүкдә тәәччүбләнди\* вә инсанлара бу чүр сәлаһијјәт верән Аллаһа һәмд етди.

### *Матта шакирдләрә гошулур*

*(Марк 2:13-17, Лука 5:27-32)*

9 Иса орадан кечәркән верки јығылан јердә отуран Матта адлы бир адамы көрүб она: «Ардымча кәл», – деди. О да галхыб Онун ардынча кетди.

10 Иса евдә отураркән бир чох веркијығанлар вә күнаһкарлар кәлиб Иса вә шакирдләри илә сүфрәдә отурдулар.

11 Фәрисејләр буну көрдүкдә Онун шакирдләринә дедиләр: «Нә үчүн Мүәллиминиз веркијығанлар вә күнаһкарларла јемәк јејир?»

12 Иса исә буну ешитдикдә онлара деди: «Сағламлар дејил, хәстәләр һәкимә мөһтачдырлар.

13 Кедин вә: ”Мән гурбан јох, мәрһәмәт истәјирәм” сөзүнүн мәнасыны өјрәнин. Чүнки Мән сәләһләри дејил, күнаһкарлары /төвбәјә/ чағырмаға кәлмишәм.»

### *Оруч барәсиндәки суал*

*(Марк 2:18-22, Лука 5:33-39)*

14 О заман Јәһјанын шакирдләри Онун јанына кәлиб, дедиләр: «Нә үчүн

биз вә фәрисејләр чох оруч тутуруг, Сәнин шакирдләрин исә оруч тутмурлар?»

15 Иса исә онлара деди: «Адахлы оғлан јанларында олдугда, онун достлары јас тута биләрләрми? Лакин адахлынын онларын әлиндән алыначағы күнләр кәләчәкдир вә онлар о заман оруч тутачаглар.

16 Һеч ким көһнә палтара тәзә гумаш парчасындан јамаг вурмаз; гојулан јамаг көһнә палтардан гопар вә јыртыг даһа пис олар.

17 Еләчә дә јени шәрабы көһнә тулуғлара долдурмазлар. Белә олса, тулуғлар партлар, шәраб төкүләр, тулуғлар да јарарсыз олар. Јени шәрабы тәзә тулуғлара долдурурлар; о заман һәр икиси дә горунмуш олар.»

### *Дирилән гыз вә сағалан гадын*

*(Марк 5:21-43, Лука 8:40-56)*

18 Бу шејләри онлара сөјләјәркән, бир рәис кәлди вә Она сәчдә гылаараг деди: «Гызым инди өлүр, амма кәл әлини үстүнә гој, вә о јашајачагдыр.»

19 Иса галхыб, шакирдләри илә онун ардынча кетди.

20 Вә будур, он ики илдән бәри ајбашы ганахмасы кәсилмәјән бир гадын Исанын архасындан кәлиб Онун палтарынын этәјинә тохунду;

21 Чүнки гадын өз-өзүнә дејирди: «Анчаг палтарына тохунсам сағалачағам.»

22 Иса да дөнүб, ону көрәрәк деди: «Чәсур ол, гызым, иманын сәни хилас етди.» Вә гадын о саат сағалды.

23 Иса рәисин евинә кәлдији заман неј чаланлары вә һәјәчан ичиндә олан издиһамы көрдү.

24 Вә онлара деди: «Чәкилин бу-

\*8. тәәччүбләнди – ән әски мәтнләрдә, ”горхду”.

радан, чүнки гыз өлмәжиб, анчаг жатыб.» Онлар Исаја күлдүлөр.

25 Амма чамаат чөлө чыхарылдыгда Иса ичәри кирди вә гызын элиндән тутду; гыз исә ајаға галхды.

26 Бунун хәбәри бүтүн о эразижә јайылды.

### *Ики кор илә бир лал сағалдылыр*

27 Иса орадан гајыдаркән Онун ардынча кедән ики кор гышгырырды: «Еј Давуд Оғлу Иса, бизә мәрһәмәт ејлә!»

28 Евә кирдикдә корлар Онун јанына кәдиләр. Иса онлара деди: «Буну етмәјә гүдрәтим олдуғуна инанырсынызмы?» Корлар Она дедиләр: «Бәли, ја Рәбб.»

29 О заман Иса онларын көзләринә тохунараг деди: «Сизә иманыныза көрә олсун.»

30 Онларын көзләри ачылды. Иса: «Бахын, һеч ким бу һагда билмәсин», – дејә онлара чидди тапшырды.

31 Онлар исә чыхдылар вә Онун һаггындакы хәбәри о торпағын һәр јеринә јайдылар.

32 Онлар чыхаркән чинә тутулмуш лал бир адамы Исанын јанына кәтирдиләр.

33 Чин говулдугдан сонра, лал данышмаға башлады. Халг тәәччүбләнәрәк деди: «Исраилдә һәлә белә бир һадисә баш вермәмишди.»

34 Лакин фәрисејләр дејирдиләр: «О, чинләр рәисинин күчү илә чинләри говур.»

### *Мәһсул чох, ишчиләр аз*

35 Иса бүтүн шәһәр вә кәндләри

долашараг, онларын синагогларында өјрәдир вә *Сәмави* Сәлтәнәт Мүждәсини тәблиғ едиб, һәр нөв хәстәлији вә һәр нөв нахошлуғу сағалдырды.

36 Лакин издиһамы көрдүкдә Исанын онлара јазығы кәлди; чүнки чобансыз гојунлар кими тагәтсиз вә дағыныг идиләр.

37 Озаман Иса шакирдләринә деди: «Мәһсул чох, ишчиләр исә аздыр.

38 Беләликлә мәһсулун Саһиби олан Рәббә јалварын ки, Өз мәһсулуну јығмаға ишчиләр көндәрсин.»

## ОНУНЧУ ФӘСИЛ

### *Иса он ики шакирдини халгын арасына көндәрир*

*(Марк 3:13-19, 6:7-13, Лука 6:12-16, 9:1-6)*

1 ИСА Өз он ики шакирдини јанына чағырыб мурдар руһлары чыхармаг, һәр нөв хәстәлији вә һәр чүр нахошлуғу сағалтмаг сәләһијјәтини онлара верди.

2 Он ики һәваринин адлары бунлардыр: биринчиси, Петер адланан Шимон вә онун гардашы Андреј; Зеведејин оғлу Јагуб вә гардашы Јәһја;

3 Филип вә Бар-Талмај; Тома вә веркијыған Матта; Һалфајын оғлу Јагуб вә Тадај /ләгәби верилән Лабай/;

4 Шимон Ганај\* вә Исаны элә верән Јәһуда Искарјот.

5 Иса бу Оникиләри көндәрәркән онлара әмр едиб деди: «Дикәр халглара кедән јола чыхмајын вә самаријалыларын шәһәрләриндән һеч

\*4. Ганај – Арами сөзүдүр. Ромалылара гаршы мүгәддәс муһарибәјә һазырлашан јәһуди вәтәнпәрвәр тәшкилатынын үзвүнә верилән ад.

биринэ кирмэјин;

6 Анчаг эн чох Исраил халгынын гејб олмуш гојунларынын јанына кедин.

7 Вэ кедэркэн: ”Сэмави Сэлтэнэт јахындыр”, – дејэ тэблиғ един.

8 Хэстэлэри сағалдын, чүзамлылары сафлашдырын, өлүлэри дилдин, чинлэри чыхарын; мүфтэ алдыңыз, мүфтэ верин.

9 Кэмэрлэриниздэ нэ гызыл, нэ күмүш, нэ дә мис көтүрүн;

10 Нэ јолчулуг үчүн торба, нэ ики дәст көјнөк, нэ чарыг, нэ дөјөнөк алын; чүнки ишчи өз рузисинэ лајигдир.

11 Хансы шәһэрэ, ја кэндэ кирсэниз, орада ләјагэтли кимдирсэ ахтарын вэ жола чыхана гэдэр орада галын.

12 Евэ кирэркэн ев сакинлэрини саламлајын.

13 Экэр о ев ләјагэтли исэ, саламыныз онун үзэринэ кэлсин; ләјагэтли дејилсэ, саламыныз сизэ кері дөнсүн.

14 Ким сизи гәбул етмэз вэ сөзлэринизи динләмэзсэ, о ездән вэ ја шәһэрдән чыхаркән ајағларыныздакы тозу чырпын.

15 Сизэ доғрусуну дејирэм: Содом вэ Һоморра дијарынын халы гијамэт\* күнүндэ о шәһэрин халындан даһа асан олачагдыр.

### *Шакирдлэрин чөкөчөји*

#### *сыхынтылар*

*(Марк 13:9-13, Лука 21:12-17)*

16 Будур, сизи гурдлар арасына гојунлар кими көндэрирэм; беләликлә, иланлар кими мүдрик вэ көјөрчинлэр кими мәсум олуң.

17 Инсанлардан исэ өзүнүзү көз-

лэјин; чүнки онлар сизи мәһкәмэлэрэ верэчөк, синагоғларында дөјөчөклэр;

18 Онлара вэ дикэр халғлара шәһадэт үчүн Мәнэ көрө валилэрин вэ һөкмдарларың јанына апарылачагысыңыз.

19 Лакин онлар сизи элә вердиклэри заман, нечэ вэ ја нэ дејөчөјинизин гајгысына галмајын; чүнки нэ сөјлөјөчөјиниз о анда сизэ билдирилэчөкдир.

20 Чүнки сөјлөјөн сиз дејилсиниз, сиздэ сөјлөјөн Атанызың Руһудур.

21 Гардаш гардашы, ата өвладыны өлүмэ тәслим едөчөк, өвладлар атааналарына баш галдырачаг вэ онлары өлдүрдөчөклэр.

22 Вэ Мәним адыма көрө һамы сизэ нифрэт едөчөк. Лакин ахыра гэдэр сөбр едән хилас олачагдыр.

23 Сизи бир шәһэрдэ тәғиб етдиклэри заман, о бирисинэ гачын; чүнки сизэ доғрусуну дејирэм: Сиз Исраил шәһэрлэрини долашыб гуртармамыш, Инсан Оғлу кәлэчөкдир.

24 Шакирд мүәллиминдән үстүн дејилдир; гул да ағасындан үстүн дејилдир.

25 Шакирдин өз мүәллими кими вэ гулун өз ағасы кими олмасы онлара кифајөтдир. Экэр ев саһибинэ БаалЗевул дедилэрсэ, онун аилэ үзвлэринэ даһа артыг дејөчөклэр!

### *Кимдән горхмалы*

*(Лука 12:2-9)*

26 Беләликлә, онлардан горхмајын. Чүнки елә кизли бир шеј жохдур ки, ачылмасың; вэ елә хәлвәти бир шеј жохдур ки, билинмәсин.

27 Сизэ гаранлыг да нэ сөјлөјирэмсэ, ону ајдынлыг да сөјлөјин; вэ гулагыныза пычылдананы дамлардан

\*15. гијамэт – һәрфи тәрчүмә «һөкм».



тәблиғ един.

28 Бәдәни өлдүрүб чаны өлдүрә билмәјәнләрдән дә горхмајын; анчаг даһа артыг чәһәннәмдә һәм бәдәни, һәм чаны һәлак етмәјә гадир Оландан\* горхун.

29 Мәкәр ики сәрчә бир ассаријә\* сатылмырмы? Вә Атанызын һөкмү олмадыгда, онлардан һеч бири јерә дүшмәз.

30 Сизин исә башыңыздакы сачлар да белә сајылмышдыр.

31 Одур ки, горхмајын; сиз бир чох сәрчәдән даһа дәјәрлисиниз.

32 Ким Мәни инсанлар гаршысында играр едәрсә, Мән дә ону көјләрдә олан Атамын гаршысында играр едәрәм.

33 Амма ким Мәни инсанлар гаршысында инкар едәрсә, Мән дә ону көјләрдә олан Атамын гаршысында инкар едәрәм.

### *Исаја лајиг олмаг*

(Марк 9:41, Лука 12:51-53, 14:26-27)

34 Фиқирләшмәјин ки, јер үзүнә сүлһ кәтирмәјә кәлмишәм; Мән сүлһ дејил, гылынч кәтирмәјә кәлмишәм.

35 Чүнки Мән оғулу атадан, гызы анадан вә кәлини гајнанадан ајырмаға кәлмишәм;

36 Вә инсанын дүшмәнләри өз евинин сақинләри олачагдыр.

37 Атасыны вә ја анасыны Мәндән артыг севән Мәнә лајиг дејил; оғлуну вә ја гызыны Мәндән артыг севән Мәнә лајиг дејил.

38 Вә чармыхыны көтүрүб, Мәним ардымча кәлмәјән Мәнә лајиг дејил.

39 Чаныны горујан ону итирәчәк;

Мәним уғрумда чаныны итирән ону горујачагдыр.

40 Сизи гәбул едән, Мәни гәбул едир; вә Мәни гәбул едән, Мәни Көндәрәни гәбул едир.

41 Пејғәмбәри пејғәмбәр наминә гәбул едән, пејғәмбәр мұкафатыны алачагдыр. Саләһи саләһ наминә гәбул едән, саләһ мұкафатыны алачагдыр.

42 Вә ким бу кичикләрдән биринә шақирд олдуғу үчүн јалһыз бир каса сојуг су ичирдәрсә, сизә доғрусуну дејирәм ки, мұкафатсыз галмаја-чагдыр.»

## ОН БИРИНЧИ ФӘСИЛ

### *Иса Мәсих вә Јәһја Пејғәмбәр*

(Лука 7:18-35)

1 ИСА Он ики шақирдинә нәсиһәт вериб битирдикдән сонра, орадан кетди ки, онларын шәһәрләриндә өјрәдиб тәблиғ етсин.

2 Јәһја исә зинданда Мәсихин ет-дикләрини ешидәрәк шақирдләриндән икисини көндәрди ки,

3 Она десинләр: «Кәлмәли олан Сәнсэнми, јохса башгасынымы көз-ләјәк?»

4 Иса да чавабында онлара деди: «Кедин, нә ешитдијинизи вә көрдүјүнүзү Јәһјаја билдирин:

5 Корлар көрүр, ахсаглар јеријир, чүзамлылар сафлашыр, карлар еши-дир, өлүләр дирилир вә јохсуллара Мүждә тәблиғ олунар.

6 Вә Мәндән өтрү бүдрәмәјән нә бәхтијардыр!»

7 Онлар кедәркән Иса халға Јәһја һаггында сөјләмәјә башлады: «Сәһраја нә көрмәјә кетдиниз? Күләјин тәр-

\*28. јәһни, Аллаһдан.

\*29. Ассари – Хырда пул.

пәтдији гамышымы?

8 Ахы нә көрмәјә кетдиниз? Зәриф палтар кејмиш бир адамымы? Амма зәриф палтар кејәнләр һөкмдарларын сарајларындадырлар.

9 Бәс нә көрмәјә кетдиниз? Бир пејғәмбәрими? Бәли, сизә дејирәм, һәтта пејғәмбәрдән артыг оланы.

10 Бу о адамдыр ки, онун һаггында јазылыб: "Будур, Сәнин өнүнә Өз елчими көндәрирәм. О, Сәндән габаг Сәнин јолуну һазырлајачагдыр."

11 Сизә доғрусуну дејирәм: Гадыннан доғуланлар арасында, вәфтиз едән Јәһјадан даһа бөјүјү олмамшыдыр; амма Сәмави Сәлтәнәтдә эн кичик олан ондан бөјүкдүр.

12 Вәфтиз едән Јәһјанын күнләриндән индијә гәдәр Сәмави Сәлтәнәт зорла көтүрүлүр вә зор ишләдәнләр ону әлә кечирирләр.

13 Чүнки бүтүн пејғәмбәрләр вә Мүгәддәс Ганун Јәһјаја гәдәр олачағлары әввәлчәдән билдирдиләр.

14 Вә әкәр ону гәбул етмәк истәјирсинизсә, кәлмәли олан Илјас одур.

15 Гулаглары олан ешитсин!

16 Бәс бу нәсли нәјә бәнзәдим? О, базар мејданында отуран вә јолдашларына мүрачиәт едәрәк:

17 "Биз сизә түтәк чалдыг, сиз ојнамадыныз; биз сизә гәмли маһнылар охудуг, сиз ағламадыныз", – дејән ушағлары бәнзәјир.

18 Чүнки Јәһја кәлдикдә нә *чөрәк* јејир, нә *шәраб* чирди; вә дејирләр ки: "Онда чин вар."

19 Инсан Оғлу кәлдикдә јејир вә ичир; вә дејирләр: "Будур, гарынгулу вә шәраб дүшкүнү Инсан – веркијығанларын вә күнаһкарларын досту!" һикмәт исә өз өвладлары

тәрәфиндән\* тәсдиг олунур.»

### *Төвбә етмәјән шәһәрләр*

(Лука 10:21-22)

20 О заман Иса мө'чүзәләринин бир чохуну көстәрмиш олдуғу шәһәрләри мәзәммәт етмәјә башлады, чүнки онлар төвбә етмәдиләр.

21 «Вај сәнә, еј Коразин! Вај сәнә, еј Бейтсајда! Чүнки сиздә баш верән мө'чүзәләр Сур вә Сајдада баш версәјди, онлар чохдан чула бүрүнүб күличиндә *отура*раг төвбә едәрдиләр.

22 Амма сизә дејирәм: гијамәт\* күнү Сур вә Сајданын һалы сизинкиндән даһа асан олачагдыр.

23 Вә сән, еј көјә гәдәр јүксәлән Кефернаһум, өлүләр аләминә гәдәр алчалачагсан\*. Чүнки сәндә баш верән мө'чүзәләр Содомда едилсәјди, о бу күнә гәдәр дурадды.

24 Анчаг Мән сизә дејирәм: гијамәт\* күнү Содомун һалы сәнинкиндән даһа асан олачагдыр.»

### *Јорғунлара мүждә*

(Лука 10:13-15)

25 О заман Иса давам едәрәк деди: «Еј көјүн вә јерин Рәбби олан Ата, шүкүр едирәм Сәнә ки, бу шејләри мүдрикләрдән вә ағыллылардан кизләдиб, көрпәләрә ачдын.

26 Бәли, Ата! Чүнки Сәнин илтифатын белә иди.

27 Һәр шеј Атам тәрәфиндән Мәнә верилди. Оғулу Атадан башга һеч

\*19. өвладлары тәрәфиндән – эн әски мәтнләрдә, "әмәлләри илә".

\*22, 24. гијамәт – һарфи тарчүмә «һөкм».

\*23. Эн әски мәтнләрдә – "Вә сән, еј Кефернаһум, көјә гәдәр јүксәләчәксәнми? Сән өлүләр аләминә гәдәр ендириләчәксән!"

ким танымаз; вэ Атаны Оғулдан вэ Оғулун Ону ачмаг истэдији шэхсдэн башга неч ким танымаз.

28 Еј бүтүн јорғунлар вэ јүклэри ағыр оланлар, Мәним јаныма кәлин вэ Мән сизэ раһатлыг верәрәм.

29 Бојундуруғуму үзәринизэ көтүрүн вэ Мәндән өјрәнин; чүнки Мән һәлим вэ гәлбдән тәвазөкарам; вэ чаныныза раһатлыг тапарсыныз.

30 Чүнки бојундуруғум асан вэ јүкүм јүнкүлдүр.»

## ОН ИКИНЧИ ФӘСИЛ

### *Шәнбә күнү барәсиндәки мубаһисә*

(Марк 2:23-3:6, Лука 6:1-11)

1 О ЗАМАН Иса, шәнбә күнү әкин тарлаларындан кечирди; шакирдләри ач идиләр вэ сүнбүлләри гопарыб јемәјә башладылар.

2 Лакин фәрисејләр буну көрәрәк Она дедиләр: «Будур, шакирдләрин шәнбә күнү гадаған олан иши көрүрләр.»

3 Иса да онлара деди: «Давудун өзү илә бәрабәр оланларла ачдығы заман нә етдијини охумадынызмы?»

4 Аллаһын евинә кирди вэ Аллаһа тәгдим едилән чөрәкләри једи. Һалбуки бунлары јемәјә нә өзүнүн, нә дә онунла бәрабәр оланларын һаггы јох иди, анчаг каһинләрин һаггы варды.

5 Јахуд Мүгәддәс Ганунда охумамысыныз ки, каһинләр мәбәддә шәнбәни позурлар, лакин күнаһкар сајылмырлар?

6 Амма сизә дејирәм ки, бурадакы, мәбәддән даһа үстүндүр.

7 Лакин сиз: ”Мән гурбан јох, мәрһәмәт истәјирәм” кәламынын мәнасыны билсәјдиниз, күнаһсызлары мөһкум етмәздiniz.

8 Чүнки Инсан Оғлу шәнбә күнүнә дә һакимдир.»

9 Иса орадан чәкилиб онларын синагогуна кирди.

10 Вә будур, орада әли гурумуш бир адам вар иди. Исаны иттиһам етмәк үчүн Ондан: «Шәнбә күнү шәфа вермәк чаизми?» – дејә сорушдулар.

11 Иса исә онлара деди: «Аранызда елә адам вармы ки, бирчә гојуну олсун вә гојун шәнбә күнү чухура дүшсүн вә ону тутуб чыхармасын?»

12 Инсан гојундан нечә дәфә дәјәрлидир! Буна көрә шәнбә күнү јахшылыг етмәк чаиздир.»

13 О заман Иса адама: «Әлини узат!» – деди. Адам әлини узатды вә о әл о бири әли кими сағлам олду.

14 Фәрисејләр чөлә чыхыб Исаны нечә һәлак етмәк һаггында мәсләһәтләшдиләр.

### *Аллаһын сечдији Гул*

15 Амма Иса буну биләрәк, орадан узаглашды. Оун ардынча чох адам кетди вә Иса онларын һамысыны сағалтды.

16 Амма онлара мөһкәм тапшырды ки, Оун ким олдуғуну билдирмәсинләр;

17 Та ки, Јешаја пејғәмбәр васитәсилә сөјләнән сөз јеринә јетсин:

18 «Будур, Мәним сечдијим Бәндә; Мәним мөһәббәтим Ондадыр вә чаным Ондан разыдыр.

Руһуму Оун үзәринә гојачағам, Вә халглара әдаләт елан едәчәкдир.

- 19 О, нэ мүбәһисә вә нә дә фәрјад едәчәкдир;  
Вә һеч ким күчәләрдә Онун сәсини ешитмәјәчәкдир.
- 20 Эдаләти зәфәрә чатдырмајынча, әзилмиш гамышы гырмајачаг,  
Вә түстүләнән пилтәни сөндүр-мәјәчәкдир.
- 21 Вә халглар Онун адына үмид бағлајачаглар.»

*Иса вә Баал-Зевул (шејтан)*

*(Марк 3:20-30, Лука 6:43-45, 11:14-23)*

22 О заман чинә тутулмуш кор вә лал олан бирини Исанын јанына кәтирдиләр; вә ону сағалтды. Белә ки, кор вә лал олан бу адам данышмаға вә көрмәјә башлады.

23 Бүтүн халг һејрәтә кәлди вә: «Көрәсән Давудун Оғлу /Мәсих/ будурму?» – деди.

24 Лакин фәрисејләр буну ешитдикдә дедиләр: «Бу Адам анчаг чинләрин рәиси Баал-Зевулун күчү илә чинләри говур.»

25 Иса онларын дүшүнчәләрини биләрәк онлара деди: «Өзү-өзлүјүндә бөлүнмүш һәр сәлтәнәт виран галар; вә өзү-өзүлүјүндә бөлүнмүш һеч бир шәһәр јахуд ев давам кәтирмәз.

26 Вә әкәр шејтан шејтаны говурса, өзү-өзүлүјүндә бөлүнмүш олур; бәс онун сәлтәнәти нечә давам кәтирәр?

27 Әкәр Мән чинләри Баал-Зевулун күчү илә говурамса, бәс сизин адамларыңыз кимин күчү илә говурлар? Буна көрә онлар сизин һакимләриниз олачаглар.

28 Лакин әкәр Мән чинләри Аллаһын Руһу илә говурамса, демәли Аллаһын Сәлтәнәти үзәринизә кәлмишдир.

29 Бир адам гүввәтлинин евинә кириб онун әшјасыны нечә оғурлаја биләр? Анчаг габагча гүввәтлинин голларыны бағларса, о заман евини оғурлаја биләр.

30 Мәнимлә олмајан Мәнә гаршыдыр вә Мәнимлә јығмајан дағыдыр.

31 Буна көрә сизә дејирәм: Инсанларын һәр күнаһ вә күфрү бағышлана чагдыр; амма Руһа гаршы күфр бағышланмајачагдыр.

32 Ким Инсан Оғлуна гаршы сөз сөјләрсә, бағышлана чагдыр; амма ким Мүгәддәс Руһа гаршы сөјләрсә, нә бу дөврдә бағышлана чагдыр вә нә дә кәләчәкдә.

33 Ја ағача јахшы, мејвәсинә дә јахшы дејин, јахуд ағача пис вә мејвәсинә дә пис дејин; чүнки ағач мејвәсиндән таныныр.

34 Еј күрзәләр нәсли, сиз пис олдуғунуз һалда, нечә јахшы шејләр сөјләјә биләрсиниз? Чүнки ағыз үрәкдән кәләни сөјләјир.

35 Јахшы адам јахшылыг хәзинәсиндән јахшы шејләр чыхарыр; вә пис адам пислик хәзинәсиндән пис шејләр чыхарыр.

36 Мән сизә дејирәм: Инсанлар сөјләјәчәкләри һәр бош сөз үчүн гијамәт\* күнү һесаб верәчәкләр.

37 Чүнки өз сөзләринә көрә бәраәт газана чаг вә өз сөзләринә көрә мәнкум олуна чагсан.»

*Јунис Пејғәмбәрин әламәти*

*(Марк 8:11-12, Лука 11:24-26, 29-32)*

38 О заман дин алимләри вә фәрисејләрдән бә'зиләри сөз алыб деди-

\*36, 41, 42. гијамәт – һәрфи тәрчүмә «һөкм».

ләр: «Мүәллим, Сәндән бир әләмәт көрмәк истәҗирик.»

39 Иса да чавабында онлара деди: «Пис вә вәфасыз нәсил бир әләмәт ахтары; лакин она Јунис пеҗғәмбәрин әләмәтиндән башга әләмәт верил-мәҗәчкдир.

40 Чүнки Јунис үч күн, үч кечә нә-һәнк балығын гарнында нечә гал-мышдыса, Инсан Оғлу да үч күн, үч кечә јерин бағрында елә галачагдыр.

41 Ниневија әһалиси гиҗамәт кү-нүндә бу нәсил илә бәрабәр галхачаг вә ону мәнкум едәчәк. Чүнки онлар Јунисин тәблиғи илә төвбә етдиләр; вә будур, Јунисдән даһа бөҗүҗү бу-рададыр.

42 Чәнуб мәләкәси\* гиҗамәт күнүндә бу нәсил илә бәрабәр галхыб ону мәнкум едәчәк. Чүнки о, Сүлејманын һикмәтли сөзләрини динләмәк үчүн дүнјанын учгарларындан кәлди; вә будур, Сүлејмандан даһа бөҗүҗү бу-рададыр.

43 Мурдар руһ адамдан чыхдыгдан сонра гураг јерләрдә доланар, ра-һатлыг ахтарар, лакин тапмаз;

44 Озаман дејәр: ”Чыхдығым евимә дөнүм”. Вә кәлдикдә ону бош, сүпү-рүлмүш вә сәлигәҗә салынмыш тапар.

45 О заман кедәр, өзүндән даһа пис олан једди башга руһу јанына алар вә ораја кириб јашајарлар; вә о адамын сон һалы әввәлкиндән даһа пис олар. Бу пис нәслә дә белә олачагдыр.»

### *Исанын анасы вә гардашлары*

*(Марк 3:31-35, Лука 8:19-21)*

46 Иса халга һәлә сөҗләмәкдә икән, анасы вә гардашлары Онунла даныш-

*\*42. Сүлејманын јанына зијарәтә кәлән Шева (Јәмән) кралчасы.*

маг истәҗәрәк чөлдә дурмушдулар.

47 Вә бири Исаја деди: «Будур, анан вә гардашларың Сәнинлә данышмаг истәҗәрәк чөлдә дурублар.»

48 Иса исә бу сөзү сөҗләҗәнә чаваб вериб деди: «Мәним анам вә гар-дашларым кимләрдир?»

49 Вә әлини шакирдләринә доғру узадыб деди: «Будур, Мәним анам вә Мәним гардашларым.

50 Чүнки ким Мәним Сәмави Ата-мын ирадәсини јеринә јетирәрсә, Мә-ним гардашым, бачым вә анам да одур.»

## ОН ҮЧҮНЧҮ ФӘСИЛ

### *Сәпилән тохум мәсәли*

*(Марк 4:1-20, Лука 8:4-15)*

1 О КҮН Иса евдән чыхды вә кедиб көл кәнарында отурду.

2 Јанына елә бөҗүк издиһам топ-лашды ки, Өзү бир гаҗыға миниб отурду вә бүтүн издиһам саһилдә дурду.

3 Иса онлара мәсәлләрлә чох шеј өјрәдәрәк дејирди: «Будур, бир әкинчи тохум сәпмәҗә чыхды.

4 Сәпәркән тохумлардан бә’зиси јол кәнарына дүшдү вә гушлар кәлиб ону димдикләдиләр.

5 Бә’зиси торпағы чох олмајан дашлыг јерләрә дүшдү вә тез битди, чүнки торпағын дәринлији јох иди;

6 Күнәш доғандан сонра солду вә көкү олмадығына көрә гуруду.

7 Бә’зиси тиканлар арасына дүшдү. Тиканлар чыхыб, ону боғдулар.

8 Башгалары исә бәрәкәтли торпаға дүшдү; бә’зиси јүз, бә’зиси алтмыш, бә’зиси отуз гат сәмәрә верди.

9 Гулаҕы олан ешитсин!»

10 Шакирдлэр јахынлашыб Исаја дедилэр: «Нэ үчүн онлара мәсәллэрлэ сөjlәjирсэн?»

11 О, чавабында онлара деди: «Сәмави Сәлтәнәтин сирләрини анлама габилиjјәти сизә верилмишдир, лакин онлара верилмәмишдир;

12 Чүнки кимдә варса, она *даһа чох* вериләчәк вә о боллуг ичиндә олачагдыр; амма кимдә jохса, әлиндә олан да ондан алыначагдыр.

13 Мән она көрә онлара мәсәлләрлэ сөjlәjирәм ки, көрдүкләри һалда көрмәсинләр, ешитдикләри һалда ешитмәсинләр вә анламасынлар.

14 Јешаја пеjғәмбәрин онлар үчүн дедији бу сөzlәр јеринә јетир:

”Гулагларынызла ешидәчәксиниз, амма баша дүшмәjәчәксиниз;

Көzlәринизлә бахачагыныз, лакин көрмәjәчәксиниз.

15 Чүнки бу халгын үрәји кобудлашыб,

Гулаглары илә ағыр ешидирләр  
Вә көzlәрини јуммушлар ки,  
Көzlәри илә көрмәсинләр,  
Гулаглары илә ешитмәсинләр,  
Үрәкләри илә анламасынлар вә  
мүрачиәт етмәсинләр ки,  
Мән онлара шәфа верим.”

16 Сизин исә көzlәриниз нә бәхтијардыр, чүнки көрүрләр; гулагларыныз да, чүнки ешидирләр.

17 Сизә доғрусуну дејирәм: Бир чох пеjғәмбәрләр вә салеһ адамлар сизин көрдүjүнүз шеjләри көрмәк арзусунда олдулар, амма көрмәдиләр; ешитдијиниз шеjләри ешитмәк арзусунда олдулар, амма ешитмәдиләр.

18 Инди сиз әкинчи һаггындакы мәсәлин мәнасыны динләјин:

19 Ким *Сәмави* Сәлтәнәт барәдәки кәламы ешидиб анламырса, шеjтан кәлиб онун үрәјиндә сәпилмиш оланы оғурлајыр. Јол кәнарына сәпилмиш олан будур.

20 Дашлыг јерләрә сәпилмиш олан да одур ки, кәламы ешидир вә дәрһал севинчлә гәбул едир;

21 Амма онда көк jохдур, о сәбатсыздыр; вә бу кәламдан өтрү сыхынты вә ја әзијјәт баш вердикдә, дәрһал бүдрәјир.

22 Тиканлар арасында сәпилмиш олан одур ки, кәламы ешидир; лакин дүнјанын гајғысы вә зәнкинлијин алдадычылығы кәламы боғур вә кәлам сәмәрәсиз олур.

23 Бәрәкәтли торпаға сәпилмиш олан да одур ки, кәламы ешидәр, анлајар вә доғрудан да сәмәрә верәр, бә’зиси јүз, бә’зиси алтмыш, бә’зиси отуз гат сәмәрә кәтирәр.»

### *Дәличә буғда мәсәли*

24 Иса онлара башга бир мәсәл дә сөjlәјиб деди: «Сәмави Сәлтәнәт тарласына јахшы тохум сәпмиш бир адама бәнзәјир;

25 Адам јатаркән онун дүшмәни кәлиб буғдаларын арасына дәличә буғда сәпиб кетди.

26 Буғда бөјүjүб сәмәрә вердији заман дәличәләр дә көрүндү.

27 Ев саһибинин гуллары кәлиб она дедиләр: ”Аға, сән тарлана јахшы тохум сәпмәдинми? Белә исә, дәличә буғда һарадан әмәлә кәлди?”

28 О исә гуллара деди: ”Буну дүшмән адам етмишдир.” Гуллар да она дедиләр: ”Белә исә, истәјирсәнми кедиб онлары сечиб јығаг?”

29 Амма о деди: ”Хејр, бәлкә

дәличэләри сечәркән, онларла бәрабәр буғданы да гопарарсыныз.

30 Бичинә гәдәр гојун һәр икиси бирликдә бөјүсүн; бичин вахты мән бичинчиләрә дејәчәјәм: Эввалчә дәличэләри топлајын вә јандырмаг үчүн онлардан дәрз бағлајын; буғданы исә амбарларыма топлајын.»»

### *Хардал тохуму вә маја*

#### *мәсәлләри*

*(Марк 4:30-34, Лука 13:18-21)*

31 Иса онлара башга бир мәсәл дә тәклиф едәрәк деди: «Сәмави Сәлтәнәт, бир адамын көтүрүб, өз тарласында сәпдији хардал тохумуна бәнзәр.

32 Хардал, бүтүн тохумларын ән кичији олса да, бөјүдүкдә бүтүн бағча биткиләриндән бөјүк, лап ағач бојда олур. Белә ки, көјүн гушлары кәлиб онун будагларында јува тикәрләр.»

33 Иса онлара башга бир мәсәл дә сөјләди: «Сәмави Сәлтәнәт хәмир мајасына бәнзәр ки, гадын ону көтүрүб үч өлчү унун ичиндә, бүтүн хәмир туршујана гәдәр сахлајыр.»

34 Иса бүтүн бу шејләри халга мәсәлләрлә сөјләјирди, вә онлара мәсәлсиз һеч бир шеј сөјләмәзди ки,

35 Пејғәмбәр васитәсилә сөјләнән бу сөз јеринә јетсин: «Ағзымы мәсәлләрлә ачачағам. Дүнја јаранандан бәри кизли галан шејләри бәјан едәчәјәм.»

### *Дәличә буғда мәсәлинин изаһы*

36 О заман Иса халгы бурахыб евә кирди. Шакирдләри Она јахынлашыб дедиләр: «Тарладакы дәличәләр мәсәлини бизә изаһ ет.»

37 О чавабында онлара деди: «Јахшы тохуму сәпән Инсан Оғлудур;

38 Тарла исә дүнјадыр; јахшы тохум *Сәмави* Сәлтәнәтин оғуллаарыдыр; дәличә буғдалар исә шејтанын оғуллаарыдыр;

39 Онлары сәпмиш олан дүшмән иблисдир; бичин дөврүн сонудур; вә бичинчиләр мәләкләрдир.

40 Беләликлә, дәличә буғдалар топланыб аловла јандырылдығы кими, бу дөврүн сонунда да белә олачагдыр.

41 Инсан Оғлу мәләкләрини көндәрәчәкдир вә онлар пис јола чәкән\* бүтүн шејләри вә ганунсузлуг едәнләри Онун Сәлтәнәтиндән топлајачаглар;

42 Вә онлары соба аловуна атачаглар. Орада ағлашма вә дишгычыртма олачагдыр.

43 О заман сәләһләр Аталарынын Сәлтәнәтиндә күнәш кими парлајачаглар. Гулаглары олан ешитсин!

### *Дәфинә вә мирвари мәсәли*

44 /Јенә,/ Сәмави Сәлтәнәт тарлада кизләдилән бир дәфинәјә бәнзәр. Ону бир адам тапыб кизләтди; вә севинчлә кедиб бүтүн варыны сатыб, о тарланы сатын алды.

45 Јенә, Сәмави Сәлтәнәт көзәл мирвариләр ахтаран бир тачирә бәнзәр;

46 О, дәјәри чох бөјүк олан бир мирвари тапараг, кедиб бүтүн варыны сатыб ону сатын алды.

### *Тор мәсәли*

47 Јенә, Сәмави Сәлтәнәт дәнизә

\*41. *Һәрфи тәрчүмә "бүдрәдән".*

атылан вэ һәр чешид балыг тутан бир тора бэнзэр;

48 Долдуғу заман, ону саһилэ чэк-дилэр вэ отуруб јахшылары габлара гојдулар, пислэри исэ чөлэ атдылар.

49 Бу дөврүн сонунда да белэ олачагдыр. Мэләклэр кәлиб пислэри салеһләрин арасындан кәнар едә-чәкләр;

50 Вэ онлары соба аловуна ата-чаглар. Орада ағлашма вэ диш гы-чыртма олачагдыр.»

51 Иса онлардан сорушду: «Бүтүн бу шејлэри анладынызмы?» Онлар Исаја: «Бәли, ја Рәбб», – дедилэр.

52 О да онлара деди: «Беләликлә, Сәмави Сәлтәнәтә өјрәдилмиш һәр дин алими хәзинәсиндән тәзә вэ көһнә шејләр чыхаран ев саһибинә бәнзәр.»

*Иса Өз мәмләкәтиндә рәдд  
едилир*

*(Марк 6:1-6, Лука 4:16-30)*

53 Иса бу мәсәлләри битирдикдән сонра, орадан чәкилди.

54 Вэ Өз мәмләкәтинә кәләрәк орадакы синагогда халгы тәлим етди; белә ки, онлар тәәччүблә дедилэр: «Бу Адам белә һикмәти, белә мө'чүзәли гүдрәти һарадан алды?»

55 Бу дүлкәр оғлу дејилми? Ана-сынын ады Мәрјәм дејилми? Гар-дашлары Јагуб, Јусиф, Шимон вэ Јәһуда дејилләрми?

56 Бүтүн бачылары арамызда де-јилләрми? Бәс бу Адам үчүн бүтүн бу шејләр һарадандыр?»

57 Вэ һирсләниб Ону рәдд етдиләр\*. Иса исэ онлара деди: «Һеч бир пеј-ғәмбәр өз мәмләкәтиндән вэ евиндән

башга јердә шәрәфсиз дејилдир.»

58 Вэ Иса, онларын имансызлығы үзүндән орада чох мө'чүзәләр ја-ратмады.

## ОН ДӨРДҮНЧҮ ФӘСИЛ

### *Јәһја Пејғәмбәр өлдүрүлүр*

*(Марк 6:14-29, Лука 9:7-9)*

1 О ЗАМАН тетрарх\* һирод Иса барәдә олан шајиәләри ешитди,

2 Вэ нөкәрләринә деди: «Бу, вәфтиз едән Јәһјадыр. О, өлүләрдән дирил-мишдир. Буна көрә дә Онда белә мө'чүзәли гүдрәт көрүлүр.»

3 Һирод Јәһјаны тутуб, голларыны бағлајыб зиндана атмышды. Буна Һиродун гардашы Филипин арвады Һиродиас сәбәб олмушду.

4 Чүнки Јәһја Һирода демишди: «Онунла евләнмәк сәнә гадағандыр.»

5 Һирод Јәһјаны өлдүрмәк истә-мишди, лакин халгдан горхмушду; чүнки халг Јәһјаны пејғәмбәр сајырды.

6 Һиродун анадан олан күнү гејд едилән заман, Һиродиасын гызы мәчлис гаршысында рәгс етди вэ бу да Һиродун хошуна кәлди;

7 Буна көрә о, анд ичиб вәд етди ки, гыз нә истәсә, она верәчәк.

8 Гыз исэ анасынын тәһрики илә деди: «Вәфтиз едән Јәһјанын башыны бурада бир сини ичиндә мәнә вер.»

9 Һөкмдар кәдәрләнди; лакин анд-ларына вэ онунла бәрабәр сүфрәдә отуранлара көрә, әмр етди ки, она истәдијини версинләр.

10 Вэ адам көндәриб зинданда Јәһјанын башыны кәсдирди.

\*57. Һәрфи тәрчүмә, "Вэ Онда бүдрәдиләр".

\*1. Јунанча "тетрархис". Фәләстинин дөрдә биринә башчылыг едән һөкмдар.



11 Онун башы бир сини ичиндә кәтирилди вә гыза верилди; гыз да анасына апарды.

12 Јәһјанын шакирдләри кәлиб мејити көтүрдүләр; ону басдырдылар вә кәлиб Исаја бу һагда хәбәр вердиләр.

*Иса беш мин адамы дојурур*  
(Марк 6:30-44, Лука 9:10-17, Јәһја 6:1-14)

13 Иса буну ешидиб орадан тәк башына гајыгла сакит бир јерә чәкилди. Халг буну ешитдикдә шәһәрләрдән пијада Онун ардынча кетди.

14 Иса гајыгдан ениб бөјүк бир издиһамла гаршылашды, онлара јазығы кәлди вә хәстәләрини сағалтды.

15 Ахшама јахын шакирдләр Онун јанына кәлиб дедиләр: «Бура чөлдүр, вахт да артыг кечдир; халгы бурах ки, кәндләрә кедиб өзләринә јемәк алынлар.»

16 Иса исә онлара деди: «Кетмәләринә еһтијач јохдур; онлара сиз јемәк верин.»

17 Шакирдләр дә Исаја дедиләр: «Бурада беш чөрәк вә ики балыгдан башга бир шејимиз јохдур.»

18 Иса: «Онлары бураја Мәнә кәтирин», – деди.

19 Вә халга әмр етди ки, от үзәриндә отурсунлар. Беш чөрәклә ики балығы көтүрдү, көјә бахараг *Аллаһа* шүкүр етди вә чөрәкләри бөлүб, шакирдләрә верди, шакирдләр дә халга пәјләдылар.

20 Намы јејиб дојду вә артыг галан тикәләрдән он ики долу сәбәт јыңдылар.

21 Јејән адамларын сајы, гадынлар вә ушаглардан башга, беш минә јахын иди.

*Иса су үзәриндә јеријир*  
(Марк 6:45-56, Јәһја 6:15-21)

22 Иса дәрһал шакирдләринә әмр етди ки, гајыға миниб Өзүндән габаг о бири саһилә кечсинләр. Бу арада халгы бурахачагды.

23 Вә халгы бурахдыгдан сонра, дуа етмәк үчүн тәк-тәнһа даға чыхды; ахшам дүшдүкдә, орада тәк иди.

24 Гајыг исә артыг көлүн ортасында иди вә күләк онлара гаршы олдуғундан далғалар гајыға зәрбәләр ендирирдиләр.

25 Кечәнин дөрдүнчү нөвбәсиндә\* Иса көлүн үзәриндә јеријәрәк онларын јанына кәлди.

26 Лакин шакирдләр Ону көл үзәриндә јеријән көрдүкдә: «Бу бир хәјаләтдир!» – дејәрәк чашдылар вә горхудан гышгырдылар.

27 Иса исә о анда: «Чәсур олун! Мәнәм, горхмајын!» – дејәрәк онларла данышды.

28 Петер Она чавабында деди: «Ја Рәбб, әкәр Сәнсэнсә, суларын үзәриндә Сәнин јанына кәлмәјими әмр ет.»

29 Иса: «Кәл!» – деди. Петер дә гајыгдан чыхыб, Исанын јанына кетмәк үчүн сујун үстү илә јериди.

30 Амма күләји көрдүкдә горхду вә батмаға башлајараг: «Ја Рәбб, мәни хилас ет!» – дејә гышгырды.

31 Иса о анда әлини узадыб ону тутду вә деди: «Еј аз иманлы адам, нә үчүн шүбһә етдин?»

32 Онлар гајыға миндикләри заман, күләк сакитләшди.

33 Гајыгда оланлар: «Доғрудан да Сән Аллаһын Оғлусан!» – дејә, Она сәчдә гылдылар.

\*25. Сәһәр саат 3 илә 6 арасында.

*Иса, Кинесарда хэстэлэри  
сагалдыр  
(Марк 6:53-56)*

34 О бири саһилэ кечиб Кинесарда гуруја чыхдылар.

35 О јерин адамлары Исаны таныдыглары заман, бүтүн этрафа хэбэр јайдылар; вэ хэстэлэрин һамысыны Онун јанына кэтирдилэр.

36 Хэстэлэр дә јалныз Онун палтарынын этэјинэ тохунмаг үчүн Она јалварырдылар. Вэ тохунанларын һамысы сагалырды.

## ОН БЕШИНЧИ ФЭСИЛ

*Инсаны мурдар едэн нэдири?  
(Марк 7:1-23)*

1 О ЗАМАН фэрисејлэр вэ дин алимлэри Јерусалимдэн Исанын јанына кэлиб дедилэр:

2 «Шакирдлэрин нэ үчүн эчдадларымызын эн'энэсини позур, чөрэк једиклэри заман эллэрини јумурлар?»

3 О исэ чавабында онлара деди: «Бэс сиз нэ үчүн өз эн'энэниз наминэ Аллаһын эмрини позурсунуз?»

4 Чүнки Аллаһ бујурмушдур: "Атана вэ анана һөрмэт ет" вэ: "Атасына јахуд анасына пис сөз дејөн мүтлэг өлдүрүлсүн."

5 Сиз исэ дејирсиниз: "Ким атасына јахуд анасына: Мэндэн умдугун јардым Аллаһа тэгдим едилмишдир, дејерсэ,

6 Атасына вэ ја анасына һөрмэт етмэк мәчбуријјэтиндэ дејилдир." Белэликлә сиз, өз эн'энэниз наминэ Аллаһын эмрини\* тэһирсиз едирси-

низ.

7 Еј икиүзлүлэр! Јешаја пејғәмбэр сизин үчүн нэ јахшы сөјләмишдир! О демишдир:

8 "Бу халг додаглары илә Мэнэ һөрмэт едир,  
Онларын үрәји исэ Мэндэн узагдыр.

9 Еһкам олараг инсан эмрлэрини өјрэдэрэк,

Мэнэ бош јерэ ибадэт едирлэр."»

10 Вэ Иса чамааты јанына чағырыб онлара деди: «Динләјин вэ анлајын!

11 Ағыза дахил олан шеј инсаны мурдар етмэз; амма ағыздан чыхан шеј инсаны мурдар едэр.»

12 О заман шакирдлэр кэлиб Она дедилэр: «Билирсәнми, фэрисејлэр бу сөзү ешитдикдэ һирслэндилэр.\*»

13 Иса исэ чаваб вериб деди: «Сэмави Атамын экмэдији һэр битки көкүндэн гопарылачагдыр.

14 Онлары бурахын; онлар корларын кор башчыларыдыр; вэ экэр кор кору једэклэсэ, һэр икиси гујуја дүшэр.»

15 Петер Она чаваб верэрэк деди: «Бизэ бу мәсэли изаһ ет.»

16 Иса деди: «Доғруданмы сиз дә һэлэ дэрк етмэмисиниз?»

17 Анламырсынызмы ки, ағыза кирэн һэр шеј гарына кечир вэ ифраз олунур?

18 Ағыздан чыхан исэ үрэкдэн чыхар вэ инсаны мурдар едэр.

19 Чүнки үрэкдэн пис дүшүнчэлэр, гатиллик, зинакарлыг, чинси эһлагсызлыг, оғурлуг, јаланчы шаһидлик вэ күфр чыхар.

20 Инсаны мурдар едэн шејлэр бунлардыр; јујулмамыш эллэрлэ јемэк исэ инсаны мурдар етмэз.»

\*12. Гәрфи тәрчүмэ "бүдрэдилэр".

\*6. эмрини – эн эски мәтнлэрдэ, "кэламыны".

*Кэн'анлы гадынын иманы**(Марк 7:24-30)*

21 Иса орадан чыхыб Сур вэ Сајда тэрэфлэринэ чэкилди.

22 Вэ будур, Кэн'анлы бир гадын о чивардан чыхыб: «Ја Рэбб, еј Давуд Оғлу, мэнэ мэрһэмэт ејлэ; гызым ағыр бир һалда чинэ тутулмушдур», – дејэ чыгырырды.

23 Иса она чавабында бир сөз белэ демэди. Шакирдлэри исэ јахынлашыб: «Ону бурах, чүнки архамызча чыгырыр», – дејэрэк Исаја јалвардылар.

24 Иса исэ чаваб вериб деди: «Мэн јалныз Израил халгынын гејб олмуш гојунларынын јанына көндэрилмишэм.»

25 Гадын исэ јахынлашды вэ Она сэчдэ гылыб деди: «Ја Рэбб, мэнэ имдад ет.»

26 Иса чаваб вериб деди: «Ушагаларын чөрэјини алыб, көпэклэрэ атмаг доғру дејилдир.»

27 Гадын деди: «Һаглысан, ја Рэбб! Амма көпэклэр дә саһиблэринин сүфрэсиндэн дүшэн гырынтылардан јејэрлэр.»

28 О заман Иса чаваб вериб гадына деди: «Еј гадын! Иманын бөјүкдүр; сэнэ истэдијин кими олсун.» Вэ онун гызы о саатда сағалды.

*Иса дөрд мин адамы дојурур**(Марк 8:1-10)*

29 Иса орадан чыхыб Галилеја көлү јахынлығына кэлди вэ дағын башына чыхыб орада отурду.

30 Онун јанына бөјүк бир издиһам кэлди вэ араларында топаллар, корлар, дилсизлэр, чолаглар вэ даһа башга бир чохлаһары вар иди. Онлары

Исанын ајаглары јанына гојдулар; вэ Иса онлары сағалтды.

31 Дилсизи данышан, чолағы сағлам, кору көрэн вэ топалы јеријэн көрдүјү заман, халг тээччүблэнди; вэ Израилин Аллаһына һэмд етди.

32 Иса исэ шакирдлэрини јанына чағырыб деди: «Халга јазығым кэлир, чүнки артыг үч күндүр ки, Мэним јанымдадырлар вэ јемэјэ һеч бир шејлэри јохдур. Онлары ач бурахмаг истэмирэм ки, јолда тагэтдэн дүшмэсинлэр.»

33 Шакирдлэри Она дедилэр: «Сэһрада бу гэдэр чамааты дојдурмаг үчүн чөрэји һарадан тапаг?»

34 Иса онлара деди: «Нечэ чөрэјиниз вар?» Онлар дедилэр: «Једди вэ бир аз да кичик балығымыз вардыр.»

35 О заман Иса халга эһр етди ки, јерэ отурсунлар.

36 Једди чөрэклэ балыглары көтүрдү вэ шүкран дуасы едэрэк бөлүб шакирдлэринэ верди, шакирдлэр дә халга пајладылар.

37 Һамы јејиб дојду вэ артыг галан тикэлэрдэн једди долу зэнбил јығдылар.

38 Јејэнлэр исэ, гадынлар вэ ушагалардан башга, дөрд мин нэфэр идилэр.

39 Иса халгы бурахыб гајыға миһэрэк Мэчдэл тэрэфлэринэ кэлди.

**ОН АЛТЫНЧЫ ФЭСИЛ***Эламэтлэри анламаг**(Марк 8:11-13, Лука 12:54-56)*

1 ФЭРИСЕЈЛЭР илә садукејлэр јахынлашыб, Исаны сынамаг үчүн хаһиш етдилэр ки, онлара көјдэн бир эламэт көстэрсин.

2 Иса исә онлара чаваб вериб деди: «Ахшам оlanda сиз дејәрсиниз: ”Һава исти олачаг, чүнки көј гырмызыдыр”,

3 Вә сәһәр чағы: ”Бу күн фыртына гопачаг, чүнки көј гызарыб, тутгундур”, – дејирсиниз. Икиүзлүләр! Көјүн һалыны сечә билирсиниз, анчаг дөврүн әламәтләрини сечә билмирсинизми?

4 Пис вә вәфасыз нәсил бир әламәт ахтарыр; лакин она Јунис пејғәмбәрин әламәтиндән башга әламәт верилмәјәчәкдир.» Вә Иса онлары тәрк едиб кетди.

### *Фәрисејләрин вә садукејләрин мајасы*

*(Марк 8:14-21, Лука 12:1)*

5 Онун шакирдләри о таја кечәндә чөрәк көтүрмәји унутмушдулар.

6 Иса онлара деди: «Диггәтли олун! Фәрисеј вә садукејләрин мајасындан өзүнүзү горујун.»

7 Онлар да араларында: «Чөрәк көтүрмәдијимизә көрә белә дејир» дејә мүбаһисә едирдиләр.

8 Иса да буну баша дүшәрәк онлара деди: «Еј аз иманлылар! Нә үчүн чөрәјиниз олмадығы һагда аранызда мүбаһисә едирсиниз?

9 Һәлә анламырсынызмы? Беш мин адам үчүн беш чөрәји вә нечә сәбәт јығдығынызы хатырламырсынызмы?

10 Дөрд мин адам үчүн једди чөрәји вә нечә зәнбил јығдығынызы да хатырламырсынызмы?

11 Нечә анлаја билмирсиниз ки, Мән сизә ”Фәрисејләрин вә садукејләрин мајасындан өзүнүзү горујун!” – дејәндә чөрәји нәзәрдә тутмамышдым?»

12 О заман онлар анладылар ки,

чөрәк мајасындан јох, фәрисеј вә садукејләрин тәлиминдән горуномағы нәзәрдә тутмушду.

### *Петерин Мәсиһи танымасы*

*(Марк 8:27-30, Лука 9:18-21)*

13 Иса Филип Гејсәријәси тәрәфләринә кәлдији заман, Өз шакирдләриндән сорушду: «Инсанларын дедијинә көрә Мән, Инсан Оғлу, кимәм\*?»

14 Онлар да дедиләр: «Бәзиләри вәфтиз едән Јәһја, башгалары Илјас, дикәрләри исә Јеремија јахуд пејғәмбәрләрдән бирисән, дејирләр.»

15 Иса онлара деди: «Бәс сиз Мәни ким һесаб едирсиниз?»

16 Шимон Петер чаваб вериб деди: «Сән Дири Аллаһын Оғлу Мәсиһсән.»

17 О вахт Иса чаваб вериб она деди: «Нә бәхтијарсан, еј Јунис оғлу Шимон! Чүнки буну сәнә билдирән әт вә ган\* дејил, көјләрдә олан Атамдыр.

18 Вә Мән сәнә дејирәм ки, сән Петерсән\* вә Мән чәмийјәтими бу дашың үзәриндә гурачағам; вә өлүләр әләминин гапылары она галиб кәлә билмәјәчәкдир.

19 Сәмави Сәлтәнәтин ачарларыны сәнә верәчәјәм; јер үзүндә бағлајачағың һәр шеј көјләрдә бағланмыш олур вә јер үзүндә ачаґағың һәр шеј көјләрдә ачылмыш олур.»

20 О заман, Иса шакирдләринә чидди тапшырды ки, Онун Мәсиһ олдуғуну кимсәјә сөјләмәсинләр.

\*13. Мән, Инсан Оғлу, кимәм – ән әски мәтиләрдә, ”Инсан Оғлу кимдир?”

\*17. әт вә ган – јәни, инсан.

\*18. Петер (јунанча Петрос) ”даш” демәкдир.

*Иса өлүб дирилчэјини эввэлчэдэн  
билдирир*

(Марк 8:31-9:1, Лука 9:22-27)

21 Иса о замандан е’тибарэн, Өз шакирдлэринэ демэјэ башлады ки, О Јерусәлимә кетмәли, ағсаггаллар, баш каһинләр вә дин алимләренин элиндән чох эзаб чәкмәли, өлдүрүлмәли вә үчүнчү күндә дирилмәлидир.

22 Петер дә Ону кәнара чәкиб, е’тираз етмәјэ башлады: «Ја Рәбб, Өзүнә јазығын кәлсин! Бу әсла Сәнин башына кәлмәјәчәк!»

23 Иса исә Петерә мүрачиәт едиб, деди: «Рәдд ол Мәндән, шејтан! Сән Мәнә мане олурсан. Чүнки сәнин фикирләрин Аллаһын дејил, инсанын фикирләридир.»

24 О заман Иса шакирдлэринә деди: «Ким ардымча кәлмәк истәјирсә, өзүнү инкар етсин вә чармыхыны көтүрүб Мәни изләсин.

25 Чүнки ким чаныны хилас етмәк истәрсә, ону итирәчәк; амма ким чаныны Мәним уғрумда итирсә, ону газаначагдыр.

26 Инсан бүтүн дүнјаја јијәләниб өз чаныны итирәрсә, она нә фәјда олачагдыр? Јахуд инсан өз чаны әвзинә нә верә биләр?

27 Чүнки Инсан Оғлу Атасынын еһтишамы илә Өз мәләкләри илә кәләчәк вә о заман һәр кәсә өз әмәлине көрә һаггыны верәчәкдир.

28 Сизә доғрусуну дејирәм: Бурада дуранлардан бә’зиси Инсан Оғлунун һәкмдар сифәти илә кәлдијини көрмәдән, өлүмү әсла дадмајачагдыр.»

**ОН ЈЕДДИНЧИ ФӘСИЛ**

*Исанын көркәми дәјишилик*

(Марк 9:2-13, Лука 9:28-36)

1 ИСА алты күн сонра, Петер, Јагуб вә гардашы Јәһјаны јанына алыб онлары ајрыча јүксәк бир дағын башына апарды.

2 Онларын өнүндә көркәми дәјишилди; үзү күнәш кими парлады вә палтары ишыг кими ағ олду.

3 Вә будур, Муса илә Илјас онлара көрүндүләр. Онлар Иса илә сөһбәт едирдиләр.

4 Петер сөз алыб Исаја деди: «Ја Рәбб! Бизә бурада олмаг хошдур. Әкәр истәјирсәнсә, бурада үч чардаг гураг – бири Сәнә, бири Мусаја вә бири дә Илјаса.»

5 Петер һәлә данышмагда икән, нурлу бир булуд онларын үзәринә кәлкә салды. Вә будур, булуддан бир сәс: «Бу, Мәним севимли Оғлумдур, Ондан чох мәмнунам, Она гулаг асын!» – деди.

6 Шакирдләр буну ешитдикдә үзүстә јерә јыхылдылар вә онлары бөјүк дәһшәт бүрүдү.

7 Иса кәлиб онлара тохунараг: «Галхын, горхмајын», – деди.

8 Онлар да көзләрини галдыраг Исадан башга кимсәни көрмәдиләр.

9 Дағдан енәркән, Иса шакирдлэринә: «Инсан Оғлу өлүләрдән дирилинчәјэ кими, көрдүјүнүзү һеч кимә сөјләмәјин», – дејә әмр етди.

10 Шакирдләри Ондан сорушдулар: «Елә исә, нә үчүн дин алимләри дејирләр ки, ” әввәлчә Илјас кәлмәлидир?”»

11 Иса чаваб вериб деди: «Дүздүр, /әввәлчә/ Илјас кәлмәли вә һәр шеји гајдаја салмалыдыр.

12 Лакин сизэ дејирэм: Илјас кэлмишдир вэ Ону танымадылар, лакин истэдиклэри һэр шеји Она етдилэр. Ејни чүр, Инсан Оғлу да онларын элиндән эзаб чэкэчэкдир.»

13 Шакирдлэр о заман баша дүшдүлэр ки, Иса онлара бу сөзлэри вэфтиз едэн Јәһја һаггында сөјләјирди.

### *Чинли ушаг сағалдылыр*

*(Марк 9:14-32, Лука 9:32-45)*

14 Халгын јанына чатдыгда, бир адам кәлиб Исанын гаршысында диз чөкэрэк деди:

15 «Ја Рәбб! Оғлума мәрһәмәт ејлә, чүнки о, епилептикдир вэ чох эзијјәт чәкир, чүнки тез-тез каһ ода, каһ да суја дүшүр.

16 Ону Сәнин шакирдләренин јанына кәтирдим, лакин сағалда билмәдиләр.»

17 Иса чаваб верэрэк деди: «Еј имансыз вэ јолуну азмыш нәсил! Нә вахта гәдәр сизинлә бәрабәр олачағам? Нә вахта гәдәр сизэ дөзәчәјәм? Ушағы бураја, јаныма кәтирин.»

18 Вэ Иса чинә гадаған етди вэ чин ушагдан чыхды. Оғлан о саатда сағалды.

19 О заман шакирдләр Исаја тәкликдә јахынлашыб дедиләр: «Нә үчүн биз о руһу чыхара билмәдик?»

20 Иса да онлара деди: «Имансызлығыныз үчүн\*. Чүнки сизэ доғрусуну дејирәм: Сиздә бир хардал тохуму гәдәр иман оларса вэ сиз бу даға: ”Бурадан ораја көч”, – десәниз, о көчәр вэ сизин үчүн мүмкүн олмајан һеч бир шеј олмаз.

/21 Бу чинс исә дуа вэ оручдан башга бир шејлә чыхарылмаз./»

### *Иса өлүб дириләчәјини тәкларән билдирир*

*(Марк 9:30-32, Лука 9:43-45)*

22 Галилејада оларкән Иса онлара деди: «Инсан Оғлу инсанларын элинә тәслим едилмәк үзрәдир.

23 Ону өлдүрәчәкләр вэ үчүнчү күн дириләчәкдир.» Шакирдләр чох кәдәрләндиләр.

### *Мә’бәд веркиси*

24 Кефернаһума кәлдиклэри заман исә, мә’бәд веркисини\* јығанлар Петерә јахынлашыб дедиләр: «Сизин Мүәллиминиз верки өдәмирми?»

25 Петер «Өдәјир», – деди. Евә кәлдикдә Иса ону габаглајараг деди: «Шимон! Сән нечә дүшүнүрсән? Јерин һөкмдарлары көмрүк вә јахуд веркени кимдән алырлар? Өз оғулларын-данмы, јохса кәнар адамларданмы?»

26 Петер Она: «Кәнар адамлардан», – дедикдә, Иса она деди: «Белә исә, оғуллар сәрбәстдирләр.

27 Лакин онлары бүдрәтмәјәк дејә, келә кет, тилов ат вэ тилова дүшән илк балығы көтүр; онун ағзыны ачдыгда бир статир\* тапачагсан. Ону көтүр, Мәним јеримә вэ өз әвзинә онлара вер.»

\*20. Имансызлығыныз үчүн – ән әски мәтнләрдә, ”Иманыныз аз олдуғу үчүн”.

\*24. Мә’бәд веркиси – јунанча ”дидрахма”, јә’ни 2 драхма (дирһәм).

\*27. Статир – 4 дирһәм.

## ОН СЭККИЗИНЧИ ФЭСИЛ

*Эн бөжүк кимдир?**(Марк 9:33-37, 42-48, Лука 9:46-48, 17:1-2)*

1 О ЗАМАН шакирдлэр Исанын жанына кэлиб, дедилэр: «Сэмави Сэлтэнэтдэ эн бөжүк кимдир?»

2 Иса да жанына бир көрпө ушаг чагырды вэ ону ортаја гојуб,

3 Деди: «Сизэ доғрусуну дејирэм: Экэр сиз дөнүб көрпө ушаглар кими олмасаныз Сэмави Сэлтэнэтэ эсла кирэ билмэсиниз.

4 Белэликлэ, бу ушаг гэдэр өз-өзүнү алчалдан, Сэмави Сэлтэнэтин эн бөјүүдүр.

5 Вэ ким белэ бир көрпөни Мөним намимэ гэбул едэрсэ, Мөни гэбул етмиш олур.

6 Амма ким Мөнэ иман едэн бу кичиклэрдэн бирини пис жола чэкэрсэ\*, бојнуна ири бир дәјирман дашы асыб дөнизин дибинэ атылмаг онун үчүн даһа јахшы олар.

7 Инсанлары пис жола чэкэн шејлэр үчүн вај бу дүнжанын халына! Белэ шејлэрин кэлмэсинин гаршысыны алмаг мүмкүн дејилдир. Амма вај о адамын халына ки, бунлар онун васитэсилэ кэлир.

8 Элин вэ ја ајағын сөни пис жола чэкэсэ, ону кэс вэ өзүндөн ат; сөнин үчүн топал вэ ја чолаг олагаг һэјата кирмэк, ики эл вэ ја ајағын олагаг эбэди ода атылмагдан јахшыдыр.

9 Көзүн сөни пис жола чэкэсэ, ону чыхарт вэ өзүндөн ат; сөнин үчүн һэјата тэк көзлү кирмэк, ики көзүн олагаг чһәннэм одуна атылмагдан јахшыдыр.

10 Бу кичиклэрдэн биринэ хор бахмагдан чөкинин; чүнки сизэ дејирэм ки, онларын көјдөки мэләклэри даим Сэмави Атамын үзүнү көрүрлэр.

/11 Чүнки Инсан Оғлу гејб олмушлары хилас етмэј кэлмишдир./

*Гејб олмуш гојун мәсәли**(Лука 15:3-7)*

12 Сизэ нечө кэлир? Бир адамын јүз гојуну варса вэ онлардан бири јолуну азарса, дохсан доггузуну атыб дағлара, јолуну азан гојуну ахтармаға кетмэзми?

13 Вэ экэр ону тапа билсэ, сизэ доғрусуну дејирэм: Јолуну азмајан дохсан доггузу үчүн севиндијиндөн артыг онун үчүн севинэр.

14 Белэчө дә көјлэрдөки Атанызын елә бир мурады јохдур ки, бу кичиклэрдэн бири һәлак олсун.

*Бир гардаш күнаһ ишләдэрсэ*

15 Экэр гардашын сәнэ гаршы күнаһ ишләдэрсэ, кет, ону ифша ет; һәр шејјалныз икинин арасында галсын. О Сөнин сөзүнэ бахарса, гардашыны газандын.

16 Амма бахмасса, жанына даһа бир вэ ја ики киши ал ки, сөјләнән һәр шеј ики вэ ја үч шаһидин ағзы илә тәсдиг олунсун.

17 Вэ экэр онларын сөзүнэ бахмаг истәмэзсэ, чөмијјэт\* сөјлэ. Вэ экэр чөмијјэтин дә сөзүнэ бахмаг истәмэзсэ, гој о сөнин үчүн бир бүтпәрәст вэ веркијыған кими олсун.

18 Сизэ доғрусуну дејирэм: Јер үзүндэ бағлајачағыныз һәр шеј көјдэ

\*6, 7, 8, 9. Пис жола чөкмөк – һәрфи тәрчүмэ "бүдрәтмөк".

\*17. чөмијјэт – Иса Мәсһә иман едәнлэрин чөмијјәти.

багланмыш олур; вэ јер үзүндэ ачаағыныз һэр шеј көјдэ ачылмыш олур.

19 Сизэ тэкрарэн дејирэм ки, экэр сиздэн ики нэфэр јер үзүндэ истэ-јэчэклэри һэр һансы бир шеј һаггында разылыға кэлсэ, көјлэрдэ олан Атам онлар үчүн едэчэкдир.

20 Чүнки һарадаса ики вэ ја үч киши Мәним адымла бир јерэ топлашмыш олурса, Мән орада, онларын арасындајам.»

### *Мәрһәмәтсиз гул мәсәли*

21 О заман Петер кәлиб Исаја деди: «Ја Рэбб! Гардашым мәнэ гаршы нечэ дэфэ күнаһ ишлэдәрсэ, мән ону бағышламалыјам? Једди дэфәми?»

22 Иса она деди: «Сәнэ дејирэм ки, једди дэфэ јох, јетмиш кәрэ једди дэфә.

23 Бунун үчүн Сәмави Сәлтәнәт, гуллары илә һесаблашмағы гәрара алан бир һөкмдара бәнзәр.

24 Һесаблашмаға башладығы заман, онун јанына он мин талант\* борчу олан бири кәтирилди.

25 Амма онун өдәмәјэ бир шеји олмадығы үчүн ағасы әмр верди ки, о, арвады, ушаглары вэ бүтүн малы сатылсын вэ борчу өдәнсин.

26 О заман гул јерэ дөшәнди вэ она сәчдә едәрәк, деди: ”Аға, сәбр ет! Мән һамысыны өдәјэчәјәм.”

27 Ағасынын гула рәһми кәлди, ону бурахды вэ борчуну бағышлады.

28 Амма о гул чөлэ чыхыб, она јүз динар борчлу олан бир јолдашыны тапды. Ону јахалады вэ: ”Борчуну өдә!” – дејәрәк боғазындан јапышды.

29 Јолдашы ајагларына дөшәнди вэ она: ”Сәбр ет! Сәнин борчуну бүтөв гајтарарам” – дејэ јалварды.

30 О исэ истәмәди; кедиб борчуну өдәјәнэ гэдәр, ону зиндана салдырды.

31 Һәмин адамын јолдашлары баш верән һадисәни көрдүклэри заман чох кәдәрләндиләр вэ кедиб бүтүн оланы ағаларына нәгл етдиләр.

32 О заман ағасы ону јанына чағырыб деди: ”Еј пис гул, бүтүн о борчу сәнэ бағышладым, чүнки мәнэ јалвардын.

33 Мән сәнэ мәрһәмәт етдијим кими, сән дә јолдашына мәрһәмәт етмәли дејилдинми?”

34 Вэ ағасы гәзәбләниб бүтүн борчуну өдәјинчәјэ гэдәр, ону ишкәнчә верәнләрин әлине верди.

35 Һәр бириниз гардашларынызын тәгсирләрини үрәкдән бағышламаныз, Сәмави Атам да сизэ елә едәр.»

## ОН ДОГГУЗУНЧУ ФӘСИЛ

### *Бошанмаг барәсиндәки суал*

*(Марк 10:1-12)*

1 ИСА бу сөзләри битирдикдән сонра, Галилејадан чыхыб Иордан чајынын о бири тајында јерләшән Јәһудеја дијарына кәлди.

2 Онун ардынча чохлу адам кетди. Иса орада онлары сағалтды.

3 Фәрисејләр Ону сынамаг мәгсәдилә јахынлашыб дедиләр: «Һәр сәбәбә көрәми гадыны бошамаг чаиздир?»

4 Иса чаваб вериб деди: «Охумамысынызми ки, Јарадан башланғычдан ”онлары киши вэ гадын јаратды”?

5 Вэ демишдир: ”Буна көрә инсан

\*24. Талант – ән бөјүк күмүш пул өлчүсү.



ата-анасыны бурахацаг вэ арвадына бағланачагдыр. Икиси дә бир бэдән олачагдыр.”

6 Белә ки, онлар артыг ики дежил, бир бэдәндирләр. Беләликлә, Аллаһын бирләшдирдијини инсан ајырмамалыдыр.»

7 Онлар Исаја дедиләр: «Белә исә, Муса нә үчүн бир бошанма кағызы верэрәк гадыны бошамағы әмр етди?»

8 Иса онлара деди: «Үрәкләринизин хиссизлијинә көрә Муса арвадларынызы бошаманыза ичазә верди; лакин башланғычдан белә олмамышдыр.

9 Вә Мән сизә дејирәм: Ким чинси әхлагсызлыгдан башга сәбәблә арвадыны бошајыб, башгасы илә евләнәрсә, зина едәр; бошанмыш гадынла евләнән дә зина едәр.»

10 Шакирдләр Исаја дедиләр: «Әкәр әрлә арвад арасындакы мүнәсибәт белә исә, демәли евләнмәмәк даһа јахшыдыр.»

11 Иса исә онлара деди: «Бүтүн адамларда бу сөз сығмаз, анчаг өзләринә бу габилијјәт верилмиш оланларда сығар.

12 Чүнки елә хәдимләр вар ки, ана бәтниндән елә олмушлар; вә елә хәдимләр вар ки, инсанлар тәрәфиндән елә едилмишләр. Сәмави Сәлтәнәт уғрунда өзләрини хәдим сајанлар да вардыр. Буну гәбул едә билән гәбул етсин.»

### *Иса ушаглара хејир-дуа верир*

*(Марк 10:13-16, Лука 18:15-17)*

13 О заман ушаглар Исанын јанына кәтирилдиләр ки, онларын үстүнә әлләрини гојуб хејир-дуа версин; шакирдләри исә онлара гадаған

етдиләр.

14 Иса исә деди: «Гојун ушаглар Мәним јаныма кәлсинләр! Онлара мане олмајын! Чүнки Сәмави Сәлтәнәт беләләрининдир.»

15 Вә онларын үзәринә әлләрини гојуб орадан кетди.

### *Сәрвәт вә әбәди һәјат*

*(Марк 10:17-31, Лука 18:18-30)*

16 Будур, бири Исанын јанына кәлиб деди: «Јахшы Мүәллим, һәјатым әбәди олсун дејә, нә јахшылыг етмәлијәм?»

17 Иса она деди: «Нә үчүн Мәни јахшы адландырырсан? Аллаһдан башга јахшысы јохдур\*. Әкәр сән әбәди һәјата говушмаг истәјирсәнсә, Онун әмрләринә риәјәт ет.»

18 О, Исадан: «Һансы әмрләрә?» – дејә сорушду. Иса да деди: «Гатиллик етмә; зина етмә; оғурлуг етмә; јалан шаһидлик етмә;

19 Ата вә анана һөрмәт ет; вә гоншуну өзүн кими сев.»

20 Чаван оғлан Исаја деди: «Бүтүн бунлара /кәнчлијимдән/ риәјәт едирәм; даһа нәјим чатышмыр?»

21 Иса она деди: «Әкәр камил олмаг истәјирсәнсә, кет нәјин варса сат, јохсуллара пајла. Көјлөрдә хәзинән олачагдыр. Сонра кәл, Мәним ардымча кет.»

22 Лакин чаван оғлан бу сөзү ешитдикдә кәдәрләниб кетди, чүнки чох мал-дөвләти вар иди.

23 Иса шакирдләринә деди: «Сизә доғрусуну дејирәм ки, варлы адам Сәмави Сәлтәнәтә чәтинликлә кирә-

*\*17. Ән әски мәтнлөрдә – “Нә үчүн Мәндән јахшылыг барәсиндә сорушурсан? Јахшы олан тәк Бири вардыр.”*

чэкдир.

24 Женэ сизэ дејирэм: Дэвэнин ијнэ дешијиндэн кечмэси, варлы адамын Аллах Сэлтэнэтинэ кирмэсиндэн даһа асандыр.»

25 Буну ешитдикдэ шакирдлэри: «Бэс ким хилас ола билэр?» – дејэрэк чох тээччүблэндилэр.

26 Иса онлара бахыб, деди: «Инсанлар үчүн бу гејри-мүмкүндүр, Аллах үчүн исэ һэр шеј мүмкүндүр.»

27 О заман Петер чаваб верэрэк Она деди: «Будур, биз һэр шеји атыб Сэнин ардынча кэлдик; елә исэ, бизим һэјимиз олачаг?»

28 Иса да онлара деди: «Сизэ доғрусуну дејирэм ки, Инсан Оғлу һэр шејин јениләнмэсиндэ иззэтли тахтына отурачағы заман, Мэним ардымча кэлэн сизлэр дэ Исраилин он ики гэбилэсинэ һөкм етмэк үчүн он ики тахт үзэриндэ отурачагысыыз.

29 Вэ һэр ким Мэним адым наминэ евлэрини, гардашларыны, бачыларыны, атасыны, анасыны, арвадыны, ушагларыны вэ јахуд тарлаларыны атмышса, јүз дэфэ артыг алачаг вэ эбэди һэјаты мирас көтүрэчэкдир.

30 Амма чох биринчилэр сонунчу вэ сонунчулар биринчи олачаглар.

## ИЈИРМИНЧИ ФЭСИЛ

### *Бағ саһиби мәсэли*

1 ЧҮНКИ Сэмави Сэлтэнэт, сәһэр еркән дуруб, өз үзүм бағы үчүн ишчи тутмаға чыхан ев саһибинэ бәнзэр.

2 Ишчилэрлэ күнү бир динара разылашыб онлары үзүм бағына көндәрди.

3 Үчүнчү саат\* радэлэриндэ чыхараг башгаларыны мејданда ишсиз дурмуш көрдү.

4 Онлара да деди: ”Сиз дэ үзүм бағына кедин вэ һаггынызы верэрэм.” Онлар да кетдилэр.

5 Алтынчы\* вэ доғгузунчу саат\*\* радэлэриндэ женэ чыхды вэ женэ белэ етди.

6 Он биринчи саат\* радэлэриндэ чыхыб, ишсиз дуран башгаларыны тапды вэ онлара деди: ”Нэ үчүн бурада бүтүн күн авара дурусунуз?”

7 Онлар она дедилэр: ”Чүнки һеч ким бизи ишэ көтүрмэди.” Онлара деди: ”Сиз дэ бағыма кедин /вэ һаггынызы аларсыныз/.”

8 Ахшам олдугда, бағ саһиби өз тэсэррүфат мүдирина деди: ”Ишчилэри чағыр вэ сонунчулардан башлајараг биринчилэрэ кими муздларыны вер.”

9 Он биринчи саат радэлэриндэ ишэ кэләнлэр бир динар алдылар.

10 Биринчи кэләнлэр исэ дүшүндүлэр ки, даһа чох алачаглар; лакин онлар да адам башына бир динар алдылар.

11 Алдыглары заман ев саһибинэ шикајэт едэрэк дедилэр:

12 ”Бу сонунчулар бир саат ишлэдилэр вэ сән онлары күнүн ағырлығыны вэ истилијини чэкән бизлэрлэ бир чэркэјэ гојдун.”

13 О исэ онлардан биринэ чаваб вериб деди: ”Достум! Мән сәнэ һаггысызлыг етмирэм, сән мэнимлэ бир динара разылашмадынмы?”

14 Өзүнэ чатаны ал, кет; бу сонунчу-

\*3. 3-чү саат – сәһэр саат 9.

\*5. 6-чы саат – Күнорта саат 12.

\*\*5. 9-чу саат – Күнортадан сонра саат 3.

\*6. 11-чи саат – Күнортадан сонра саат 5.

ја сэнэ вердијим гэдэр вермэк истэјирэм.

15 Өз малымла истэдијими етмэјэ хаггым јохдурму? Сэн мэним чо-мэрдлијимэ пис көзлэми бахырсан?”

16 Белэчэ дэ сонунчулар биринчи вэ биринчилэр сонунчу олачаглар; /чүнки дэвэтли чох, сечилмиш исэ аздыр./»

*Иса өлүб дирилэчэјини үчүнчү дэфэ билдирир*

(Марк 10:32-34, Лука 18:31-34)

17 Иса Јерусэлимэ галхаркэн јолда он ики шакирд кэнара чағырыб ажрыча онлара деди:

18 «Будур, Јерусэлимэ галхырыг. Инсан Оғлу баш каһинлэрин вэ дин алимлэринин элинэ тэслим едилэчэк. Ону өлүмэ мэхкум едэчэклэр.

19 Вэ Ону бүтпэрэстлэрэ тэслим едэчэклэр ки, онлар Она истехза ет-синлэр, гамчы илэ дөјсүнлэр вэ чармыха чэксинлэр; үчүнчү күн исэ О дирилэчэкдир.»

*Бир ананын ричасы*

(Марк 10:35-45)

20 О заман Зеведејин оғулларынын анасы, оғуллары илэ бэрабэр Онун јанына кэлиб сэчдэ гылага, Ондан нэ исэ дилэди.

21 Иса гадына деди: «Сэн нэ истэјирсэн?» Гадын Она деди: «Эмр ет ки, мэним бу ики оғлум Сэнин Сэлтэнэтиндэ бири сағында, бири солунда отурсун.»

22 Иса исэ чаваб вериб деди: «Сиз нэ дилэдијинизи билмирсиниз. Мэним ичэчэјим касадан ичэ билэрсинизми? Вэ Мэн вэфтиз олдуғум кими вэфтиз

ола билэрсинизми?» Онлар дедилэр: «Билэрик.»

23 Иса онлара деди: «Мэним ичэчэјим касадан ичэчэксиниз вэ Мэн вэфтиз олдуғум кими вэфтиз олачагсыныз. Лакин сағымда вэ ја солумда отурмаға изин вермэк Мэним элимдэ дејилдир. Анчаг Атам бу јерлэри мүүјэн шэхслэр үчүн хазыр-ламышдыр.»

24 Он шакирд буну ешитдикдэ, ики гардаша һиддэтлэнди.

25 Иса исэ онлары јанына чағырыб деди: «Билэрсиниз ки, миллэтлэрин башчылары онлара һөкмдарлыг едэрлэр, вэ ағалары үзэрлэриндэ һакимијјэт сүрэрлэр.

26 Сизин аранызда белэ олмамалыдыр. Лакин аранызда бөјүк олмаг истэјэн, дикэрлэринин һөкэри олсун.

27 Вэ аранызда биринчи олмаг истэјэн, дикэрлэринин гулу олсун.

28 Чүнки Инсан Оғлу Она хидмэт едилмэк үчүн дејил, хидмэт етмэјэ вэ бир чохлаы үчүн чаныны фидијэ\* олага вермэјэ кэлмишдир.”

*Ики корун көзлэри ачылып*

(Марк 10:46-52, Лука 18:35-43)

29 Онлар Јериходан чыхдыглары заман, бөјүк бир дэстэ Исанын ардынча кетди.

30 Вэ будур, јол кэнарында отуран ики кор Исанын кечдијини ешитдикдэ: «Ја Рэбб, еј Давуд Оғлу! Бизэ мэрһәмэт ејлэ!» – дејэ бағырды.

31 Халг исэ онлары мээммэтлэјиб сусдурмаға чалышды. Амма онлар: «Ја Рэбб, еј Давуд Оғлу! Бизэ мэрһәмэт

\*28. фидијэ – азадлыг тэмин етмэк үчүн верилэн шеј.

ејлэ!» – дејэ, даһа учадан бағырдылар.

32 Иса дајанараг онлары чағырды вэ деди: «Сиз мэндэн нэ истэјирсиниз?»

33 Онлар Она: «Ја Рэбб, көзләримиз ачылсын», – дедилэр.

34 Иса онлара ачыјыб көзләринэ тохунду; о анда көзләри ачылды вэ онлар Онун ардынча кетдилэр.

## ИЈИРМИ БИРИНЧИ ФЭСИЛ

### *Иса Јерусэлимэ кирир*

(Марк 11:1-11, Лука 19:28-40, Јәһја 12:12-19)

1 ОНЛАР Јерусэлимэ јахынлашыб, Зејтун дағына, Бејтфачыја кэлдикләри заман, Иса ики шакирдини көндэрэрэк, онлара деди:

2 «Гаршыңыздакы кәндә кедин. О анда бағлы бир ешшәклә бир сыпа тапачагысыңыз. Онлары ачыб Мәнә кәтирин.

3 Экәр кимсә сизә бир шеј сөјләрсә, ”Рэббин бунлара еһтијачы вар; онлары дәрһал *кери* көндэрәчәкдир”, – дејәрсиниз.»

4 Бүтүн бунлар да пејғәмбәр васитәсилә сөјләнән бу сөз јеринә јетсин дејэ олду:

5 «Сион гызына\* дејин ки,

”Будур, һөкмдарын сәнин јанына кәлир;

О мүләјимдир, ешшәјә минмиш, Ешшәјин баласы сыпаја минмиш.”»

6 Шакирдләр кедиб Исанын онлара әмр етдији кими етдилэр.

7 Ешшәклә сыпаны кәтирдилэр; онларын үзәрләринә палтарларыны гојдулар вэ Иса *сыпанын* белинә минди.

8 Чамаатын чоһу исә өз палтарларыны јола сәрди, башгалары да ағачлардан будаглар кәсиб, јола сәрирдилэр.

9 Исанын өнүндә кедән вэ ардынча кәлән халг: «Давуд Оғлуна һосана!\* Рэббин ады илә Кәләнә һәмд олсун! Эһ јүксәкләрдә һосана!» – дејэ гышгырырдылар.

10 Иса Јерусэлимә чатдығы заман, бүтүн шәһәр: «Бу Кимдир?» – дејәрэк сарсылды.

11 Халг исә дејирди: «Бу, Галилејанын Назарет шәһәриндән олан Иса Пејғәмбәрдир.»

### *Иса сатычылары мә’бәддән говур*

(Марк 11:15-19, Лука 19:45-48, Јәһја 2:13-22)

12 Иса /Аллаһын/ мә’бәдинә кирди вэ мә’бәддәки сатычыларын вэ алычыларын һамысыны говду; сәррафларын масаларыны вэ көјәрчин сатанларын күрсүләрини чевирди.

13 Вэ онлара деди: «”Мәним евимә дуа еви дејиләчәк”, – дејэ јазылмышдыр. Амма сиз ону гулдур јувасына дөндәрмисиниз!»

14 Мә’бәддә Онун јанына корлар вэ топаллар кәдиләр вэ О онлары сағалтды.

15 Лакин баш каһинләр вэ дин алимләри Онун етдији тәәччүб доғуран ишләри вэ мә’бәддә «Давуд Оғлуна һосана!» – дејэ бағыран ушаглары көрдүкдә гәзәбләнәрэк Она дедиләр:

16 «Бунларын нә сөјләдијини ешидирсәнми?» Иса да онлара деди: «Бәли: ”Кичик ушагларын вэ әмзикли оланларын ағзындан камил һәмд алдын” сөзүнү һеч охумамысыңызмы?»

17 Иса онлары тәрк едиб шәһәрдән

\*5. Сион гызы – јәһни, Јерусэлим (Гүдс) әһалиси.

\*9. Һосана – ”бизи хилас ет” демәкдир.

кәнара, Бейтанҗаја кәлиб, орада кечәләди.

*Гуруҗан әнчир ағачы*  
(Марк 11:12-14, 20-24)

18 Сәһәри күн Иса шәһәрә гаҗы-данда ачды.

19 Жол кәнарында бир әнчир ағачы тапыб она җахынлашды; анчаг онда җарпагдан башга бир шеҗ тапмады. Иса она деди: «Гоҗ бундан сонра сәндән әсла меҗвә чыхмасын.» Вә әнчир ағачы о анда гуруду.

20 Шакирдләри буну көрдүкдә: «Әнчир ағачы бир анда нечә гуруду?» – деҗәрәк тәәччүбләндиләр.

21 Иса чаваб вериб онлара деди: «Сизә доғрусуну деҗирәм: Әкәр иманыныз олуб, шүбһә етмәсәниз, нәинки әнчир ағачына едиләни едәрсиниз, һәтта бу даға: ”Галх, дәнизә атыл!” – десәниз, олачагдыр.

22 Вә дуа илә иман едәрәк һәр нә диләрсинизсә, алачагсыныз.»

*Исанын сәлаһиҗәти*  
(Марк 11:27-33, Лука 20:1-8)

23 Иса мәбәдә кәлиб тәлим вермәкдә икән баш каһинләр вә халгын аҗсаггаллары Онун җанына кәлиб: «Бу ишләри нә сәлаһиҗәтлә едирсән? Вә Сәнә бу сәлаһиҗәти ким верди?» – дедиләр.

24 Иса онлара чаваб вериб деди: «Мән дә сиздән бир шеҗ сорушачағам; ону Мәнә десәниз, бу ишләри нә сәлаһиҗәтлә көрдүҗүмү Мән дә сизә сөҗләрәм.

25 Јәһјанын вәфтизи һарадан иди? Көҗдәнми\*, жохса инсанларданмы?»

Онлар исә араларында мәсләһәтләшиб дедиләр: «Әкәр ”Көҗдән” десәк, ”Бәс нә үчүн она иман етмәдиниз?” деҗәчәк.

26 ”Инсанлардан” десәк исә, халгдан горхуруг, чүнки һамы Јәһјаны пеҗғәм-бәр саҗыр.»

27 Вә Исаја чаваб вериб: «Билмирик», – дедиләр. Иса да онлара деди: «Мән дә сизә бу ишләри нә сәлаһиҗәтлә көрдүҗүмү демирәм.

*Ики оғул мәсәли*

28 Бәс сиз нечә дүшүнүрсүнүз? Бир кишинин ики оғлу варды; вә кәлиб биринчисинә: ”Оғлум, бу күн кет үзүм бағында ишлә”, – деди.

29 О да чаваб вериб, ”Истәмирәм”, – деди. Лакин сонра пешиман олуб кетди.

30 Киши икинчисинә җахынлашыб җенә еҗни сөзү сөҗләди. О, чаваб вериб: ”Кедирәм, ағам!” деди вә кетмәди.

31 Икисиндән һансы атасынын истәҗини җеринә җетирди?» Онлар: «Биринчиси», – дедиләр. Иса онлара деди: «Сизә доғрусуну деҗирәм ки, веркиҗығанлар вә фаһишәләр Аллаһын Сәлтәнәтинә сиздән габаг кирирләр.

32 Чүнки Јәһја сизин җаныныза сәләһлик јолунда кәлди, сиз исә она инанмадыныз; амма веркиҗығанлар вә фаһишәләр она инандылар. Вә сиз буну көрдүкдән сонра белә пешиман олуб она инанмадыныз.

*Пис бағбанлар мәсәли*  
(Марк 12:1-12, Лука 20:9-19)

33 Башга бир мәсәли динләҗин: Ев саһиби олан бир адам вар иди. Үзүм бағы салды, әтрафына да һасар чәкди,

\*25. Јәһни, Аллаһдан.

ичиндә бир үзүмсыхан газды, бир гүллә тикди вә бағы бағбанлара ичарәјә вериб башга мәмләкәтә кетди.

34 Мәһсул заманы јахынлашдыгда мәһсулуну алмаг үчүн гулларыны бағбанларын јанына көндәрди.

35 Бағбанлар исә онун гулларыны тутуб, кимини дөјдүләр, кимини өлдүрдүләр, кимини дә дашгалаг еләдиләр.

36 О, икинчи дәфә әввәлкиндән даһа чох гул көндәрди; бағбанлар онларла да әввәлки кими етдиләр.

37 Нәһәјәт "Оғлума һөрмәт едәрләр", – дејәрәк өз оғлуну онларын јанына көндәрди.

38 Амма бағбанлар онун оғлуну көрдүкдә өз араларында дедиләр: "Варис будур; кәлин ону өлдүрәк вә мирас бизә галсын."

39 Вә ону тутуб, бағдан кәнара чыхарыб өлдүрдүләр.

40 Беләликлә, бағын саһиби кәлдикдә, бу бағбанлара нә едәчәкдир?»

41 Онлар Исаја дедиләр: «Бу хаинләри дәһшәтли бир өлүмә мәһкум едәчәк, үзүм бағыны исә башга бағбанлара ичарәјә верәчәкдир ки, онлар мәһсулу она өз вахтында версинләр.»

42 Иса онлара деди: «Сиз Мүгәдәс Јазыларда:

"Бәнналарын рәдд етдикләри даш

Күнчүн башы олду.

Буну Рәбб етди

Вә бу бизим үчүн һејрәтли иш олду" – сөзләрини һеч охумамысынызмы?

43 Буна көрә сизә дејирәм ки, Аллаһын Сәлтәнәти сиздән алыныб, онун мејвәләрини јетишдирәчәк бир халга вериләчәкдир.

44 Бу дашын үстүнә јыхылан парчаланачаг, даш исә кимин үзәринә дүшәрсә, ону эзәчәкдир.»

45 Баш каһинләр вә фәрисејләр Онун мәсәлләрини ешитдикдә бу сөзләри онлар үчүн дедијини анладылар.

46 Ону тутмаг истәдиләр, лакин халгдан горхдулар, чүнки халг Исаны пејғәмбәр һесаб едирди.

## ИЈИРМИ ИКИНЧИ ФӘСИЛ

### *Тој зијафәти мәсәли*

*(Лука 14:15-24)*

1 ИСА тәкрарән онлара мәсәлләрлә хитаб едәрәк деди:

2 «Сәмави Сәлтәнәт, оғлуна тој зијафәти верән бир һөкмдара бәнзәр.

3 О, тој зијафәтинә дәвәт олуналары чағырмаг үчүн гулларыны көндәрди. Лакин онлар кәлмәк истәмәдиләр.

4 Башга гуллары бир даһа көндәрәрәк онлара деди: "Дәвәт олуналар дајин ки, будур, мән зијафәти ми һазырладым, өкүзләр вә бәсләнмиш мал-гара кәсилмиш, һәр шеј һазырдыр, тој мәчлисинә кәлин!"

5 Лакин онлар етинассызлыг кәстәрәрәк, кими тарласына, кими тичарәтинә кетди,

6 Дикәрләри исә онун гулларыны тутуб, тәһгир етдиләр, өлдүрдүләр.

7 һөкмдар бундан хәбәр тутараг гәзәбләнди вә өз гошунларыны көндәриб, о гатилләри мәһв етди, шәһәрләрини исә јандырды.

8 О заман гулларына деди: "Тој мәчлиси һазырдыр, фәгәт чағырылмыш гонаглар буна лајиг дејилдирләр.

9 Беләликлә, дөрд јол ајрычына кедин вә кими тапсаныз тој мәчлисинә чағырын.”

10 Һәмин гуллар јоллара чыхдылар вә пис, јахшы кими тапдыларса, һамысыны топладылар; вә тој мәчлиси гонагларла долду.

11 Һәкмдар гонаглара бахмаг үчүн кирдикдә, орада тој либасы кејмәмиш бир нәфәри көрдү,

12 Вә она деди: ”Достум! Сән тој либасы кејмәмиш бураја нечә кирдин?”. О исә сусду.

13 О заман һәкмдар гулларына деди: ”Онун әлләрини ајагларыны бағлајын вә, көтүрүб ону чөл гаранлығына атын; орада ағлашма вә диш гычыртма олачагдыр.

14 Чүнки дә’вәт едилмиш чох, сечилмиш исә аздыр.»

### *Гејсәринки гејсәрә*

*(Марк 12:13-17, Лука 20:20-26)*

15 О заман фәрисејләр кедиб мүшавирә етдиләр ки, Ону сөз үстүндә нечә тутсунлар.

16 Һиродчуларла бәрабәр өз шакирдләрини Исанын јанына көндәриб дедиләр: «Мүәллим! Билирик ки, Сән һәгигәтпәрәстән вә Аллаһын јолуну доғрулугла өјрәдирсән вә кимсәјә јалтагланмазсан, чүнки һеч кимин тәбәгәсинә бахмазсан.

17 Инди, бизә де көрәк, Сәнә нечә кәлир? Гејсәрә верки вермәк чаиздирми, чаиз дејилми?»

18 Амма Иса онларын һижләкәрлијини биләрәк деди: «Мәни нә үчүн сынајырсыныз, еј икиүзлүләр?

19 Мәнә верки вердијиниз сиккәни көстәрин.» Онлар да Она бир динар кәтирдиләр.

20 Вә онлара деди: «*Сиккәнин үстүндәки* бу сурәт вә јазы киминдир?»

21 Онлар: «Гејсәрин», – дедиләр. О вахт Иса онлара деди: «Елә исә, гејсәринкини гејсәрә, Аллаһынкыны Аллаһа верин.»

22 Буну ешитдикләри заман чашбаш галдылар вә Исаны тәрк едиб кетдиләр.

### *Дирилмәк барәсиндәки суал*

*(Марк 12:18-27, Лука 20:27-40)*

23 Һәмин күн «Дирилмә јохдур», – дејән садукејләр Исанын јанына кәләрәк, Ондан сорушдулар:

24 «Мүәллим! Муса демишдир: ”Әкәр бир адам ушағы олмадан өлүрсә, гардашы онун дулуну алыб, *өлән* гардашына нәсил јетишдирсин.”

25 Бизим једди гардашымыз вар иди. Биринчиси евләнди вә өлдү. Ушағы олмадығындан арвадыны гардашы үчүн гојду.

26 Икинчиси вә үчүнчүсү, һәтта једдинчисинә гәдәр елә өлдү.

27 Һамысындан сонра да о гадын өлдү.

28 Инди өлүләр дириләндә, гадын о једди нәфәрдән кимин арвады олачагдыр? Чүнки һамысы онунла евләнмиш иди.»

29 Иса чаваб вериб онлара деди: «Сиз Мүгәддәс Јазылары вә Аллаһын гүдрәтини билмәдијинизә көрә јанылырсыныз.

30 Она көрә ки, өлүләр дириләндә, нә евләнирләр, нә дә эрә кедирләр. Анчаг Аллаһын көјдәки мәләкләри кими олурлар.

31 Бәс өлүләрин дирилмәси һаггында Аллаһ тәрәфиндән сизә:

32 ”Мән Ибраһимин Аллаһы, Иса-

гын Аллаһы вә Јагубун Аллаһыҗам”, – дејә сөјләнән сөзү охумадынызмы? Аллаһ өлүләрин дејил, дириләрин Аллаһыдыр.»

33 Халг буну ешидиб Онун тәлиминә тәәччүбләнди.

*Аллаһын ән бөјүк әмри*  
(Марк 12:28-34, Лука 10:25-28)

34 Фәрисејләр, Исанын садукејләрү сусдурдуғуну ешидиб, бир јерә топлашдылар.

35 Онлардан бир Мүгәддәс Ганун алими Исаны сынамағ үчүн сорушду:

36 «Мүәллим, Мүгәддәс Ганунда ән бөјүк әмр һансыдыр?»

37 Иса она деди: «”Аллаһын олан Рәбби бүтүн үрәјинлә, бүтүн чанынла вә бүтүн дүшүнчәнлә сев.”

38 Бу, биринчи вә ән бөјүк әмрдир.

39 Вә буна бәнзәјән икинчиси будур: ”Гоншуну өзүн кими сев.”

40 Бүтүн Ганун вә пејғәмбәрләр бу ики әмрә бағлыдыр.»

*Мәсиһ кимин Оғлудур?*  
(Марк 12:35-37, Лука 20:41-44)

41 Фәрисејләр топлашдыгда Иса онлардан сорушуб:

42 «Мәсиһ һаггында нә дүшүнүрсүнүз? О кимин Оғлудур?» – деди. Онлар да Исаја: «Давудун Оғлу», – дедиләр.

43 Иса онлара деди: «Елә исә, нә үчүн Давуд Рухдан илһам алыб, Она ”Аға” дејәрәк хитаб едир вә дејир ки,

44 ”Рәбб Мәним Ағама деди: Мән дүшмәнләрини Сәнин ајагларын алтына /гәтил/ гојунчаја гәдәр сәғымда отур.”

45 Әкәр Давуд Ону ”Аға” адлан-

дырырса, нечә олур ки, О Давудун оғлу олур?»

46 Неч ким Она чавабында бир сөз дејә билмәди; вә о күндән сонра артыг неч ким Ондан бир шеј сорушмаға чәсарәт етмәди.

## ИЈИРМИ ҮЧҮНЧҮ ФӘСИЛ

*Вајһалыныза!*

(Марк 12:38-40, Лука 11:39-51, 13:34-35, 20:45-47)

1 О ЗАМАН Иса халга вә Өз шакирдләринә мүрачиәт едиб деди:

2 «Дин алимләри вә фәрисејләр Мусанын күрсүсүндә отурмушлар;

3 Буна көрә дә сизә әмр етдикләри һәр шејә риәјәт вә әмәл един; лакин онларын әмәлләринә көрә етмәјин, чүнки сөјләрләр, амма әмәл етмәзләр.

4 Бәли, онлар ағыр вә чәтин дашына билән јүкләр бағлајыб инсанларын белинә гојарлар, өзләри исә бу јүкләри дашымағ үчүн бармагларыны белә гымылдатмағ истәмәзләр.

5 Онлар өз әмәлләринин һамысыны инсанлар көрсүнләр дејә едирләр. Чүнки онлар дуа гутучугларыны\* кенишләндириб, палтарларынын сачагларыны узадырлар;

6 Зијафәтләрдә јухары јерләри вә синагогларда баш күрсүләри тутмағы;

7 Базар мејданларында саламлар алмағы вә инсанларын онлара ”Рәб-би\*! Рәбби!” дејә хитаб етмәсини севәрләр.

\*5. Дуа гутучуглары – Бу гутучуга Төвратдан көтүрүлмүш бәзи јазылы гисмләр гојулур. Бу гутучуг дәридән олмалыдыр. Јәһудиләр дуа едән заман ону ја алнына, јахуд да гола бағлајырлар.

\*7. Рәбби: мүәллим.



8 Лакин сиз өзүңүзө ”Рабби” дедиртмэјин; чүнки сизин Мүэллиминиз бирдир, /о да Мәсидир,/ вэ сиз тамыңыз гардашыңыз.

9 Јер үзүндө кимсэјә ата демэјин; чүнки Атаныз бирдир, сәмави Атадыр.

10 Нә дә насех дедиртмэјин; чүнки Насехиниз бирдир – Мәсидир.

11 Аранызда ән бөјүк олан, дикэрләринин нөкәри олсун.

12 Ким өзүнү жүксэлдирсә, алчалдылачаг вэ ким өзүнү алчалдырса, жүксэлдилчәкдир.

13 Лакин вај халыныза, дин алимләри вэ фәрисејләр, икиүзлүләр! Чүнки сиз Сәмави Сәлтәнәти инсанларын үзүнә гапайырсыңыз; өзүнүз кирмирсиниз, кирмәк истәјәнләри дә бурахмырсыңыз ки, кирсинләр.

14 Вај халыныза, дин алимләри вэ фәрисејләр, икиүзлүләр! Чүнки сиз ријакарчасына узун-узады дуалар едәркән, дул гадынларын евләрини талајырсыңыз; бунун үчүн сиз даһа ағыр мәһкумијјәтә уфрајачагысыңыз.

15 Вај халыныза дин алимләри вэ фәрисејләр, икиүзлүләр! Чүнки *һеч олмаса* бир нәфәри имана кәтирмәк үчүн, сиз дәнизи вэ гуруну долашырсыңыз; вэ кәтирдикдә, ону өзүнүздән ики гат артыг чәнәннәмлик едирсиниз.

16 ”Ким мәбәдә анд ичирсә, әһәмијјәтли бир шеј дејилдир, лакин ким мәбәдин гызылына анд ичирсә, өз андына бағлы олур”, – дејән кор рәһбәрләр! Вај халыныза!

17 Сиз, еј диванәләр вэ корлар! Хансы даһа бөјүкдүр? Гызылмы, јахуд гызылы мүгәддәс едән мәбәдми?

18 Вә: ”Ким гурбанкаһа анд ичирсә, әһәмијјәтли бир шеј дејилдир; лакин гурбанкаһ үзәриндәки гурбана анд

ичирсә, өз андына бағлы олур”, – дејирсиниз.

19 Сиз, еј диванәләр вэ корлар, хансы даһа бөјүкдүр? Гурбанмы, јохса гурбаны мүгәддәс едән гурбанкаһмы?

20 Беләликлә, гурбанкаһа анд ичән, она вә онун үстүндә олан бүтүн шејләрә анд ичир.

21 Мәбәдә анд ичән, она вә ичиндә сакин Олана анд ичир.

22 Вә көјә анд ичән, Аллаһын тахтына вә онун үстүндә Отурана анд ичир.

23 Вај халыныза, дин алимләри вэ фәрисејләр, икиүзлүләр! Чүнки нанә, шүүд вэ зирәнин онда бирини верирсиниз, лакин Мүгәддәс Ганунун даһа вачиб ишләрини, әдаләти, мәрһәмәти вә иманы атырсыңыз. Онда бир һиссәни вермәји еһмал етмәдән әсас бунлары тәтбиг етмәли идиниз.

24 Ејағчаганады сүзкәчдән кечириб, дәвәни удан кор рәһбәрләр!

25 Вај халыныза, дин алимләри вэ фәрисејләр, икиүзлүләр! Чүнки сиз финчанын вэ чанағын чөлүнү тәмизләјирсиниз, лакин онларын ичи сојғунчулуг вэ тамаһкарлыгла долудур.

26 Сән, еј кор фәрисеј, әввәлчә финчанын вэ чанағын ичини тәмизлә ки, чөлү дә тәмиз олсун!

27 Вај халыныза, дин алимләри вэ фәрисејләр, икиүзлүләр! Чүнки сиз ағардылмыш мәгбәрәләрә бәнзәјирсиниз: чөлү көзәл көрүнүр, ичи исә өлү сүмүкләри вә һәр чүр мурдарлыгла долудур.

28 Сиз дә белчә инсанлара заһирән сәләһ көрүнүрсүнүз, дахилән исә икиүзлүлүк вэ фәсадла долусунүз.

29 Вај халыныза, дин алимләри вэ фәрисејләр, икиүзлүләр! Чүнки сиз пејғәмбәрләрә мәгбәрәләр тикирсиниз,

салеһләрин абидәләрини бәзәјирсиниз,  
30 Вә: ”Биз аталарымызын јаша-  
дыглары күнләрдә олсајдыг, пеј-  
ғәмбәрләрин ганыны төкмәк ишиндә  
онлара јолдаш олмаздыг”, – дејир-  
синиз.

31 Бунунла да өз-өзүнүзә гаршы  
чыхараг, пејғәмбәрләри өлдүрәнләрин  
оғуллары олдуғунуза сиз өзүнүз  
шаһидлик едирсиниз.

32 Елә исә, аталарынызын баш-  
ладығы иши битирин!

33 Сиз, еј иланлар, күрзәләр нәсли!  
Чәһәннәм мәһкумијјәтиндән нечә  
гачагасыныз?

34 Она көрә, будур, Мән сизә  
пејғәмбәрләр, мүдрик адамлар вә дин  
алимләри көндәрирәм; сиз онлардан  
бәзиләрини өлдүрәчәк вә чармыха  
чәкәчәксиниз; вә бәзиләрини сина-  
гогларынызда дөјәчәк вә шәһәрдән  
шәһәрә говачагасыныз ки,

35 Салеһ олан һабиллин ганындан  
тутмуш, мәбәдлә гурбанкаһ арасында  
өлдүрдүјүнүз Бәрәкијә оғлу Зәкә-  
ријјәнин ганына гәдәр, һәр салеһ  
адамын јер үзүндә төкүлән ганы үчүн  
мәсулијјәт дашыјасыныз.

36 Сизә доғрусуну дејирәм, бүтүн  
бу шејләр үчүн бу нәсил мәсулијјәт  
дашыјачагдыр.

*Еј Јерусәлим!*

*(Лука 13:31-35)*

37 Еј Јерусәлим! Пејғәмбәрләри  
өлдүрән вә она көндәриләнләри даша  
басан Јерусәлим! Тојуг өз чүчәләрини  
ганадлары алтына топладығы кими,  
Мән дә сәнин өвладларыны нечә дәфә  
топламаг истәдим, амма сиз истә-  
мәдиниз!

38 Будур, евиниз бош галыр.

39 Чүнки сизә дејирәм ки, сиз:  
”Рәббин ады илә Кәләнә һәмд олсун”,  
– дејинчәјә гәдәр артыг Мәни көр-  
мәјәчәксиниз.»

## ИЈИРМИ ДӨРДҮНЧҮ ФӘСИЛ

*Ахыр заманын әламәтләри*

*(Марк 13:1-23, Лука 21:5-24)*

1 ИСА мәбәддән чыхыб кедирди.  
Лакин шакирдләри Она јахынлашыб  
мәбәдин биналарыны көстәрмәк  
истәдиләр.

2 Иса да чаваб вериб онлара деди:  
«Бүтүн бу шејләри көрүсүнүзмү?  
Сизә доғрусуну дејирәм: Бурада даш  
даш үстә галмајачаг, һәр шеј мәһв  
олачагдыр.»

3 Иса Зејтун дағында отуаркән  
шакирдләри тәкликдә Онун јанына  
кәлиб дедиләр: «Бизә сөјлә көрәк, бу  
дедикләрин нә заман олачаг? Сәнин  
кәлишинә вә дөврүн сонуна әламәт нә  
олачаг?»

4 Иса чаваб вериб онлара деди:  
«Диггәтли олун ки, кимсә сизи ал-  
датмасын.

5 Чүнки бир чохлары: ”Мәсиһ мә-  
нәм”, – дејә Мәним адымла кәләчәк  
вә чох адамлары алдадачаглар.

6 Сиз мүһарибә *курултулары* вә  
мүһарибә хәбәрләри ешидәчәксиниз.  
Бахын, дәһшәтә кәлмәјин; чүнки бүтүн  
бунларын ваге олмасы кәрәкдир, анчаг  
бу һәлә сон демәк дејилдир.

7 Чүнки халг халга, дөвләт дөвләтә  
гаршы галхачаг; јер- јер гытлыглар, /  
гырғынлар/ вә зәлзәләләр олачагдыр.

8 Бүтүн бунлар исә, ағрыларын  
башланғычыдыр.

9 О заман сизә әзијјәт вериб өл-

дүрөчөклөр; вә Мәним адыма көрө бүтүн халглар сизә нифрәт едәчөклөр.

10 О заман бир чохлары бүдрәжиб\* бир-бирини элә верәчөк вә бир-биринә нифрәт едәчөклөр.

11 Бир чох јаланчы пејғәмбәрләр төрәжиб, чох адамлары алдадачаглар.

12 Вә ганунсузлуг артдығындан бир чохларынын севкиси сојујачагдыр.

13 Лакин ахыра гәдәр сәбр едән хилас олачагдыр.

14 *Сәмави* Сәлтәнәт һаггында олан бу Мүждә халгларын һамысына шәһадәт олараг бүтүн дүнјада тәблиғ олуначагдыр; вә сон о заман кәләчөкдир.

15 Беләликлә, Даниел пејғәмбәрин бәһс етдији, виранәлик кәтирән ијрәнч шејин мүгәддәс јердә тикилдијини көрдүјүнүз заман (охујан анласын),

16 Јәһудејада оланлар дағлара гачсынлар;

17 Дамда олан евиндән эшја көтүрмәк үчүн ашағы енмәсин;

18 Гарлада олан да эбасыны көтүрмәк үчүн кери дөнмәсин.

19 Амма о күнләрдә һамиләләрин вә дөшү ушаглы гадынларын вәј һалына!

20 Дуа един ки, гачманыз гышда вә ја шәнбә күнүндә олмасын.

21 Чүнки о заман елә бөјүк мәшәгәт олачагдыр ки, беләси дүнјанын башланғычындан индијәдөк олмамышдыр вә һеч олмајачагдыр.

22 Экәр о күнләр гысалдылмасајды, һеч бир инсан хилас олмазды; лакин сечилмиш оланлар наминә о күнләр гысалдылачагдыр.

23 Экәр о заман кимсә сизә: ”Будур, Мәсиһ бурада”, јахуд, ”Орададыр”, –

дејәрсә, инанмајын.

24 Чүнки јаланчы мәсиһләр вә јаланчы пејғәмбәрләр төрәжиб бөјүк әламәтләр вә харигәләр көстәрәчөкләр ки, мүмкүнсә, сечилмиш оланлары да алдатсынлар.

25 Будур, Мән сизә әввәлчәдән сөјләдим.

26 Беләликлә, экәр сизә: ”Будур, О сәһрададыр”, – десәләр дә, чыхмајын; ”Будур О, дахили отаглардадыр”, – десәләр дә, инанмајын.

27 Чүнки шимшәк шөргдә чахыб гәрбдә белә көрүндүјү кими, Инсан Оғлунун кәлиши дә белә олачагдыр.

28 Чүнки леш һарадаса, кәркәсләр да орада топлашарлар.

### *Иса Мәсиһин тәқрар кәлмәси*

*(Марк 13:24-31, Лука 21:25-33)*

29 Амма о күнләрин мәшәгәтиндән дәрһал сонра күнәш гаралачаг, ај ишығыны вермәјәчөк, улдузлар көјдән дүшәчөк вә көј чисимләри сарсылачаг.

30 О заман Инсан Оғлунун әламәти көјдә көрүнәчөк; о вахт јер үзүнүн бүтүн халглары шивән галдырачаглар вә Инсан Оғлунун көјүн булудлары үзәриндә бөјүк гүдрәт вә иззәтлә кәлдијини көрәчөкләр.

31 Мәләкләрини бөјүк сәсә малик шејпур илә көндәрәчөк. Мәләкләр дә көјләрин бир учундан о бири учуна гәдәр, Онун сечдикләрини дөрд күләк истигамәтиндән топлајачаглар.

32 Инди, әнчир ағачындан ибрәт алын: онун будағы јумшалаыб, јарпаглары ачылан заман билирсиниз ки, јај јахындыр.

33 Еләчә дә сиз бүтүн бу шејләри көрөндә билин ки, *Инсан Оғлу* јахындыр, гапылардадыр.

\*10. *Бүдрәжиб – јә’ни имандан дөнүб.*

34 Сизэ доғрусуну дејирэм: Бүтүн бу шејлэр баш веринчәјә гәдәр, бу нәсил кечиб кетмәјәчәкдир.

35 Көј вә јер кечиб кедәчәк, Мәним сөзләрим исә әсла кечиб кетмәјәчәкдир.

### *Билинмәјән күн вә саат*

*(Марк 13:32-37, Лука 12:41-48, 17:26-30, 34-36)*

36 Лакин о күнү вә о сааты нә көјләрин мәләкләри, нә дә Оғул билир; Атадан башга һеч ким билмир.

37 Нухун күнләри нечә идисә, Инсан Оғлунун кәлиши дә елә олачагдыр.

38 Чүнки Нухун кәмијә кирдији күнә гәдәр, туфандан әввәлки күнләрдә, инсанлар јејиб, ичиб, евләниб, әрә кедирдиләр.

39 Вә туфан кәлиб һамысыны апарынчаја гәдәр нечә бихәбәр идиләрсә, Инсан Оғлунун кәлиши дә бу чүр олачагдыр.

40 О заман тарлада ики нәфәр олачаг; бири алыначаг, бири исә галачагдыр.

41 Дәјирманда дән үјүдән ики гадын олачаг; бири алыначаг, бири исә галачагдыр.

42 Беләликлә, ојаг дурун; чүнки Рәббинизин һансы күн кәләчәјини билмирсиниз.

43 Амма буну билин ки, әкәр ев саһиби оғрунун һансы саатда\* кәләчәјини билсәјди, ојаг галыб өз евини оғурланмаға гојмазды.

44 Бунун үчүн сиз дә һазыр олун; чүнки Инсан Оғлу сизин зәнн етмәдијиниз саатда кәләчәкдир.

45 Белә исә, вахтлы-вахтында он-

лара јемәк вермәк үчүн, ағасынын өз нөкәрләри үзәринә гојдуғу садиг вә ағыллы гул кимдир?

46 О гул нә бәхтијардыр ки, ағасы кәлдији заман, ону бу чүр иш көрмәкдә тапчагдыр.

47 Сизэ доғрусуну дејирәм ки, ағасы бүтүн маликанәсинин идарәсини она тапшырачагдыр.

48 Амма һәмин гул пис олар вә үрәјиндә дејәрсә ки, "Ағам кеч кәләчәк"

49 Вә өз јолдашларыны дөјмәјә вә әјјашларла јејиб ичмәјә башларса,

50 О гулун ағасы, онун көзләмәдији бир күндә вә билмәдији бир саатда кәләчәк,

51 Ону шиддәтлә чәзаландырачаг вә икиүзлүләрлә ејни агибәтә уғрадачаг; орада ағлашма вә диш гычыртма олачаг.

## ИЈИРМИ БЕШИНЧИ ФӘСИЛ

### *Он гыз мәсәли*

1 О ЗАМАН Сәмави Сәлтәнәт, чырагларыны көтүрүб, адахлынын гаршысына чыхан он гыза бәнзәјәчәкдир.

2 Онлардан беши ағыллы, беши ағылсыз иди.

3 Ағылсызлар өзләри илә чыраглары көтүрмүшдүләр, амма јағ көтүрмәмишдиләр.

4 Ағыллылар исә чыраглары илә бәрабәр өз габларында јағ да көтүрмүшдүләр.

5 Лакин адахлы кечикдијиндән һамысыны јуху басды вә онлар јатдылар.

6 Кечә јарысы исә бир гышгырыг

\*43. Саатда – һәрфи тәрчүмә "нөвбәдә".

гопду: "Будур адахлы кәлир, ону гаршыламаға чыхын!"

7 О заман гызларын һамысы дуруб өз чырагларыны дүзәлтдиләр.

8 Ағылсызлар ағыллылар дедиләр: "Јағыныздан бизә дә верин, чүнки чырагларымыз сөнүр."

9 Ағыллылар исә чаваб вериб дедиләр: "Белә олмасын ки, јағ нә бизә чатсын, нә сизә. Јахшысы будур ки, кедиб сатычылардан аласыныз."

10 Онлар јағ сатын алмаға кетдикләри заман адахлы кәлди; вә һазыр оланлар онунла кәбин мәчлисинә кирдиләр вә гапы бағланды.

11 О бири гызлар да сонрадан кәлиб: "Аға! Аға! Гапыны бизә ач!" – дедиләр.

12 О исә чаваб вериб деди: "Сизә доғрусуну дејирәм: сизи танымырам."

13 Беләликлә, ојаг дурун, чүнки сиз нә /Инсан Оғлунун кәләчәји/ күнү вә нә дә сааты билирсиниз.

### *Әманәт пул мәсәли*

*(Лука 19:11-27)*

14 Чүнки О, јад бир өлкәјә кедәркән, гулларыны чағырыб өз маликанәсини онлара тапшыран бир адам кими *һәрәкәт едәчәкдир*.

15 Биринә беш, биринә ики, биринә дә бир талант верди. Һәр биринә өз габилитетинә көрә верди вә дәрһал јола дүшдү.

16 Беш талант алан кедиб онларла тичарәт етди, даһа беш талант газанды.

17 Ики талант алан да, беләчә, ики талант даһа газанды.

18 Бир талант алан исә кедиб, јери газды вә ағасынын пулуну кизләтди.

19 Узун бир заман кечдикдән сонра,

һәммин гулларын ағасы кәлди вә онлардан һесабат тәләб етди.

20 Беш талант алан кәлиб даһа беш талант кәтирәрәк деди: "Аға, сән мәнә беш талант вердин; будур, мән даһа беш талант газандым."

21 Ағасы она деди: "Афәрин, јахшы вә садиг гулум! Сән хырда ишләрдә садиг олдун, сәни бөјүк ишләр үзәринә гојачағам; ағанын севинчинә шәрик ол!"

22 Ики талант алан да кәлиб деди: "Аға, мәнә ики талант вердин; будур, мән даһа ики талант газандым."

23 Ағасы она деди: "Афәрин, јахшы вә садиг гулум! Сән хырда ишләрдә садиг олдун, сәни бөјүк ишләр үзәринә гојачағам; ағанын севинчинә шәрик ол!"

24 Вә бир талант алмыш олан да кәлиб деди: "Аға, сәнин сәрт бир адам олдуғуну билирдим; әкмәдијин јердән бичәрсән, сәпмәдијин јердән јығарсан.

25 Горхдум, кедиб сәнин талантыны торпагда кизләтдим; бујур, өз малыны кери көтүр!"

26 Ағасы исә чаваб вериб она деди: "Пис вә тәнбәл гул! Мәним, әкмәдијим јердән бичдијими вә сәпмәдијим јердән јығдығымы билирдин, һә?"

27 Онда кәрәк мәним пулуму сәррафлара верәјдин ки, мән гајыданда, ону фаизлә кери алым.

28 Инди таланты ондан алын вә он таланты олана верин!

29 Чүнки һәр кимдә варса, она *даһа чох* вериләчәкдир вә о боллуг ичиндә олачагдыр; амма кимдә јохса, элиндә олан да ондан алыначагдыр.

30 Јарамаз гулу исә чөл гаранлығына атын; орада ағлашма вә дишгычыртма олачагдыр." /Гулаглары олан ешитсин./

### Гојунлар вә кечиләр

31 Инсан Оғлу исә бүтүн мүгәдәс мәләкләр илә бәрабәр иззәти илә кәлдикдә, о заман иззәтли тахтына отурачагдыр.

32 Бүтүн халглар Онун өнүндә топлашачаглар, О да чобан гојунлары кечиләрдән ајырдығы кими, онлары бир-бириндән ајырачагдыр.

33 Гојунлары сағына, кечиләри исә солуна гојачагдыр.

34 О заман һөкмдар сағындакылары дејәчәкдир: "Еј сизләр, Атамын мүбарәкләри, кәлин, дүңја јаранандан бәри сизин үчүн һазырланмыш олан Сәлтәнәти мирас алын.

35 Чүнки ач идим, Мәнә јемәк вердиниз; сусамышдым, Мәнә су вердиниз; гәриб идим, Мәни гәбул етдиниз.

36 Чылпаг идим, Мәни кејиндирдиниз; хәстә идим, Мәнә баш чәкдиниз; зинданда идим, јаныма кәлдиниз."

37 О заман саләһләр Она чаваб вериб дејәчәкләр: "Ја Рәбб, биз Сәни нә заман ач көрүб једирдик вә ја сусамыш көрүб су вердик?

38 Нә заман Сәни гәриб көрүб гәбул етдик вә ја чылпаг көрүб кејиндирдик?

39 Вә нә заман Сәни хәстә вә ја зинданда көрүб, јанына кәлдик?"

40 Һөкмдар да чаваб вериб, онлара дејәчәк: "Сизә доғрусуну дејирәм: Мадам ки, буну ән кичик гардашларымдан биринә етдиниз, Мәнә дә етмиш олдунуз."

41 О заман солундакылары дејәчәк: "Еј ләнәтә кәлмишләр, Мәним јанымдан иблис илә онун мәләкләринә һазырланмыш олан әбәди ода јолланын!

42 Чүнки ач идим, Мәнә јемәк вермәдиниз; сусамышдым, Мәнә су вермәдиниз;

43 Гәриб идим, Мәни гәбул етмәдиниз; чылпаг идим, Мәни кејиндирмәдиниз; хәстә вә зинданда идим, Мәни ахтармадыныз."

44 О заман онлар да чаваб вериб дејәчәкләр: "Ја Рәбб, Сәни нә вахт ач, сусамыш, гәриб, чылпаг, хәстә вә јахуд зинданда көрдүк ки, Сәнә хидмәт етмәдик?"

45 О заман онлара чаваб вериб дејәчәк: "Сизә доғрусуну дејирәм: Мадам ки, буну ән кичикләрдән биринә етмәдиниз, Мәнә дә етмәмиш олдунуз."

46 Вә бунлар әбәди әзаба, саләһләр исә әбәди һәјата дүчар олачаглар.»

### ИЈИРМИ АЛТЫНЧЫ ФӘСИЛ

#### *Исаны өлдүрмәк үчүн суй-гәсд һазырланыр*

(Марк 14:1-2, Лука 22:1-2, Јәһја 11:45-53)

1 ИСА бүтүн бу сөзләри битирдикдән сонра шакирдләринә деди:

2 «Ики күн сонра пасха\* бајрамы башлајачагыны билирсиниз. Вә Инсан Оғлу чармыха чәкилмәк үчүн әлә вериләчәкдир.»

3 Онда баш каһинләр, дин алимләри вә халгын ағсагаллары Гајафа адлы баш каһинин сарајына топлашдылар.

\*2. Пасха – гәдим јәһуди дилиндә "пејсах". "Үзәриндән кечмәк" мәнәсында олан бу бајрам, Јәһудиләрин Фир'он әсарәтиндән гуртулуб, Муса пејғәмбәрин башчылығы илә Мисирдән чыхдыглары кечәни анма бајрамыдыр. Пасха бајрамына мајасыз чөрәк бајрамы да дејилир; чүнки о кечә исраиллиләр Мисирдән о гәдәр тәләсик чыхдылар ки, чөрәкләрини мајасыз биширмәк мәчбуријәтиндә галдылар.

4 Исаны һижлә илә тутуб, өлдүрмәк үчүн суи-гәсд һазырладылар.

5 Амма: «Байрамда олмасын, бәлкә халг арасында бир гарышыглыг чыхар», – дедиләр.

### *Иса Бейтанҗада*

(Марк 14:3-9, Јәһја 12:1-8)

6 Иса Бейтанҗада чүзамлы Симонун евиндә икән,

7 Бир гадын бәяз мәрмәр бир габда чох гијмәтли јағла Онун јанына кәлди вә О, сүфрәдә отураркән, Онун башына төкмәјә башлады.

8 Шакирдләр буну көрдүкдә, гәзәбләниб дедиләр: «Бу исаф нә үчүн?

9 Ахы бу јағ бөјүк мәбләғдә пула сатылыб јохсуллара верилә биләрди.»

10 Лакин Иса буну биләрәк деди: «Нә үчүн гадыны инчидирсиниз? О, Мәнә јахшылыг етди.

11 Чүнки јохсуллар һәмишә сизин јаныңыздадыр, Мән исә һәмишә сизин јаныңызда дејиләм.

12 Гадын бу дәјәрли јағы Мәним бәдәнимә төкмәклә, Мәни дәфн үчүн һазырлады.

13 Сизә доғрусуну дејирәм: Бу Мүждә бүтүн дүнјанын һарасында тәблиғ едиләрсә, бу гадынын етдији дә сөјләнәчәк, өзү дә хатырлана-чагдыр.»

### *Јәһуданын хәјанәти*

(Марк 14:10-11, Лука 22:3-6, Јәһја 13:18-30)

14 О заман Оникиләрдән Јәһуда Искаријот адланан бири баш каһинләрин јанына кедиб деди:

15 «Ону элә версәм, мәнә нә верәрсиниз?» Онлар да Јәһудаја отуз күмүш тәклиф етдиләр.

16 О вахтдан Исаны элә вермәк үчүн Јәһуда фүрсәт ахтарырды.

### *Пасха јемәји*

(Марк 14:12-26, Лука 22:7-23, Јәһја 13:21-30, I Кор. 11:23-25)

17 Мајасыз чөрәк байрамынын биринчи күнүндә шакирдләр Исанын јанына кәлиб дедиләр: «Пасха јемәји үчүн һарада һазырлыг көрмәјимизи истәјирсән?»

18 О да деди: «Шәһәрә кириб филанкәсин јанына кедин вә она дејин: ”Мүәллим дејир: Вахтым јахындыр, шакирдләримлә бәрабәр пасханы сәнин евиндә ичра едәчәјәм.”»

19 Шакирдләр Исанын онлара әмр етдији кими етдиләр; пасханы һазырладылар.

20 Ахшам дүшәндә, Иса он ики шакирди илә јемәјә отурду.

21 Онлар јемәк јејәркән Иса деди: «Сизә доғрусуну дејирәм: Сизләрдән бири Мәни элә верәчәкдир.»

22 Онлар да чох кәдәрләниб һәр бири Она: «Ја Рәбб, мәнми?» – демәјә башлады.

23 О, чаваб вериб деди: «Әлини Мәнимлә бәрабәр бошгаба батыран, Мәни элә верәчәкдир.

24 Инсан Оғлу, Өзү һаггында јазылдыгы үзрә кедир. Амма вај о адамын һалына ки, Инсан Оғлу онун васитәси илә элә верилир! О адам һеч анадан олмасајды, онун үчүн даһа јахшы оларды.»

25 Ону элә верән Јәһуда сөз алыб деди: «Рабби! Мәнми?» Иса да она: «Сән дедијин кимидир», – деди.

26 Онлар јемәк јејәркән, Иса чөрәк кәтүрдү, шүкран дуасы едиб, ону парчалады вә шакирдләрә вериб, деди:

«Алын, жејин! Бу Мәним бәдәнимдир.»

27 Бир каса да көтүрүб шүкүр етди вә онлара верэрәк деди: «Бундан намыныз ичин!

28 Чүнки бу, Мәним ганым, күнаһларын бағышланмасы үчүн бир чохлары уғрунда төкүлән Әһди-Чәдидин\* ганыдыр.

29 Мән сизә дејирәм: Атамын Сәлтәнәтиндә сизинлә бәрабәр тәзә шәраб ичәчәјим күнә гәдәр, мејнәнин бу мәһсулундан артыг ичмәјәчәјәм.»

30 Вә онлар дини маһны охудугдан сонра чыхыб Зејтун дағына доғру кетдиләр.

### *Петерин инкары әввәлчәдән*

#### *билдирилир*

*(Марк 14:27-31, Лука 22:31-34, Јәһја 13:36-38)*

31 О заман Иса онлара деди: «Бу кечә намыныз Мәндән дөнәчәксиниз\*; чүнки јазылмышдыр: ”Чобаны чалачағам вә сүрүнүн гојунлары дағылачаг.”

32 Амма Мән дирилдикдән сонра, Галилејаја сиздән габаг кедәчәјәм.»

33 Петер исә Она чаваб вериб деди: «Намы Сәндән дөнсә дә, мән әсла дөнмәјәчәјәм\*.»

34 Иса она деди: «Сәнә доғрусуну дејирәм: Бу кечә хоруз банламаздан габаг, сән Мәни үч дәфә инкар едәчәксән.»

35 Петер Она деди: «Мәнә Сәнинлә бәрабәр өлмәк лазым кәлсә белә, Сәни әсла инкар етмәјәчәјәм.» Шакирдләрин намысы да елә дедиләр.

\*28. *Әһди-Чәдидин – ән әски мәтилләрдә, ”Әһдин”.*

\*31. *Һәрфи тәрчүмә – ”Мәндә бүдрәјәчәксиниз.”*

\*33. *дөнмәк – һәрфи тәрчүмәси ”бүдрәмәк”.*

### *Кетсамани бағында*

*(Марк 14:32-42, Лука 22:39-46)*

36 О заман Иса онларла бәрабәр Кетсамани адланан бир јерә кәләрәк, шакирдләринә деди: «Мән ораја кедиб, дуа едәркән, сиз бурада отурун.»

37 Петер илә Зеведејин ики оғлуну Өзү илә көтүрдү вә кәдәрләниб дәрин әләм чәкмәјә башлады.

38 О вахт онлара деди: «Чаным өлүм дәрәчәсиндә кәдәрлидир; бурада галыб, Мәнимлә ојаг дурун.»

39 Бир аз ирәли кетди. Јерә үзүгојлу дөшәниб: «Атам, әкәр мүмкүнсә, гој бу каса\* Мәндән кечсин; амма Мәним истәдијим кими дејил, Сәнин истәдијин кими олсун», – дејә дуа етди.

40 Шакирдләрин јанына гајытды вә онлары јатмыш көрдү. Петерә деди: «Демәк, Мәнимлә бир саат да олса, ојаг дура билмәдиниз?

41 Ојаг дуруб дуа един ки, имтаһана уғрамајасыныз. Доғрудан да руһ гејрәтли, бәдән исә зәифдир.»

42 Иса икинчи кәрә кедиб: «Еј Ата, әкәр Мән о касаны ичмәдән кечмәси мүмкүн дејилсә, гој Сәнин ирадән олсун», – дејә дуа етди.

43 Гајыдыб онлары јенә јатмыш көрдү, чүнки онларын көзләри ағырлашмышды.

44 Онлары тәрк едиб тәкрарән узаглашды, јенә ејни сөзләри сөјләјәрәк үчүнчү дәфә дуа етди.

45 О заман Иса шакирдләрин јанына кәлиб, онлара деди: «Сиз һәлә дә јатыб, раһатланырсынызмы? Бүдур, саат јахынлашды вә Инсан Оғлу күнаһкарларын әлине тәслим едилир!

\*39. *Бу каса – Исанын чармыхдакы өлүмүнүн рәмзи.*



46 Дурун кедэк! Будур, Мэни элэ верэн јахынлашды!»

### *Иса тутулуру*

(Марк 14:43-50, Лука 22:47-53, Јәһја 18:3-12)

47 Иса һәлә данышмагда икән, будур, Оникиләрдән бири олан Јәһуда кәлди; янында баш каһинләр вә халгын ағсаггаллары тәрәфиндән көндәрилмиш, гылынч вә пәјаларла силаһланмыш бөјүк бир дәстә варды.

48 Исаны элэ верән: «Кими өпсәм, Одур; Ону тутун», – дејә онлара бир ишарә вермишди.

49 О анда Исаја јахынлашыб: «Салам, Рабби!» – дејәрәк Ону өпдү.

50 Иса да она: «Достум, нә үчүн кәлмисән?» – деди. О заман онлар Исаја јанашыб, эл атараг Ону тутдулар.

51 Будур, Иса илә бәрабәр оланлардан бири эл атыб гылынчыны чәкди вә баш каһинин гулуну вуруб гулағыны салды.

52 О заман Иса она деди: «Гылынчыны јеринә гој, чүнки гылынч тутанларын һамысы гылынчдан һәлак олачагдыр.

53 Јохса елә дүшүнүрсән, Мән /инди/ Атамдан рича едә билмәрәм ки, он ики лекиондан\* чох мәләји Мәним сәрәнчамыма көндәрсин?

54 Бунларын олмасы кәрәкдир дејән Јазылар онда бәс нечә доғру чыхарды?»

55 О саатда Иса халга деди: «Бир гулдур гаршы имиш кими, гылынч вә пәјаларла Мәни тутмағамы кәлмисиниз? Мән һәр күн мәбәддә /сизинлә бәрабәр/ отуруб, тәлим верирдим, лакин Мәни тутмадыныз.

56 Амма бунларын һамысы пәјгәмбәрләрин јазылары јеринә јетсин дејә баш верди». О заман шакирдләрин һамысы Исаны тәрк едиб гачдылар.

### *Иса Синедрионун өнүндә*

(Марк 14:53-65, Лука 22:54-55, 63-71, Јәһја 18:13-14, 19-24)

57 Исаны тутанлар Ону дин алимләри вә ағсаггалларын топлашдыглары баш каһин Гајафанын евинә кәтирдиләр.

58 Петер баш каһинин сарајына гәдәр узагдан Исанын ардынча кетди вә ичәри кириб сону көрмәк үчүн мұһафизләрлә бәрабәр отурду.

59 Баш каһинләр вә бүтүн Синедрион Исаны өлдүрмәк үчүн Она гаршы јалан шәһадәт ахтарырдылар.

60 Чох јаланчы шаһидләр кәлдиләр, лакин јенә дә тапмадылар. Нәһәјәт, даһа ики јаланчы шаһид кәлиб деди:

61 «Бу Адам деди ки: ”Мән Аллаһын мәбәдини јыхыб, үч күндә тикә биләрәм.”»

62 Баш каһин ајаға галхыб, Исаја деди: «Сән һеч чаваб вермирсән? Бунларын Сәнә гаршы ирәли сүрдүкләри шәһадәт нәдир?»

63 Амма Иса сусду. Баш каһин Она деди: «Сәни анд вердирирәм јашајан Аллаһа, бизә де көрәк, Аллаһын Оғлу Мәсиһ Сәнсэнми?»

64 Иса да она деди: «Сәнин дедијин кимидир; һәтта сәнә дејирәм: Бундан сонра Инсан Оғлунун Гадинин\* сағында отурдуғуну вә көјүн булудлары үзәриндә кәлдијини көрәчәксиниз.»

65 О заман баш каһин өз палтарыны чырыб деди: «О күфр сөјләјир, даһа

\*53. Лекион – тәгрибән 6000 – 7000 әскәр.

\*64. Гадир – јә’ни, һәр шејә гадир олан Аллаһ.

шаһидләрә нә еһтијачымыз вар? Будур, елә инди Онун күфр сөјләдијини ешитдиниз.

66 Сизә нечә кәлир?» Онлар чаваб вериб дедиләр: «О, өлүмә лајигдир.»

67 О заман үзүнә түпүрүб Она јумруг вурдулар; бәзиләри дә Она:

68 «Еј Мәсиһ, бизә пејғәмбәрлијини көстәр көрәк, Сәни вуран кимдир?» – дејәрәк Онун үзүнә силлә вурурдулар.

### *Петер Исаны инкар едир*

*(Марк 14:66-72, Лука 22:56-62, Јәһја 18:15-18, 25-27)*

69 Петер исә бајырда, һәјәтдә отурмушду. Бир гарабаш она јахынлашыб деди: «Сән дә Галилејалы Иса илә бәрабәр идин.»

70 Амма о, һамынын гаршысында инкар едәрәк деди: «Сәнин нә дедијини баша дүшмүрәм.»

71 О дарвазаја јахынлашанда, башга бир хидмәтчи гыз ону көрүб орадакылар деди: «Бу адам да Назаретли Иса илә бәрабәр иди.»

72 Вә о, јенә инкар едиб анд ичди: «О Адамы танымырам.»

73 Бир аз сонра орада дуранлар кәлиб Петерә дедиләр: «Доғрудан, сән дә онлардансан, чүнки нитгин сәни ифша едир.»

74 О заман өзүнә лә'нәт охујараг, анд ичмәјә башлады: «О Адамы танымырам.» Вә о анда хоруз банлады.

75 Петер, Исанын: «Хоруз банламаздан габаг, сән Мәни үч дәфә инкар едәчәксән», – дедији сөзү хатырлады. Вә орадан чыхыб һөнкүр-һөнкүр ағлады.

## ИЈИРМИ ЈЕДДИНЧИ ФӘСИЛ

### *Јәһуда өзүнү асыр*

*(Марк 15:1, Лука 23:1-2, Јәһја 18:28-32, Һәв. Иш. 1:18-19)*

1 СӘҺӘР ачылдыгда исә, бүтүн баш каһинләрлә халгын ағсаггаллары Исаны өлдүрмәк үчүн мүшавирә етдиләр.

2 Исаны бағлајыб, вали Понти Пилатын јанына апарыб она тәслим етдиләр.

3 О заман Ону элә верән Јәһуда, Исанын мәнкум едилдијини көрәрәк пешиман олду вә отуз күмүшү баш каһинләрә вә ағсаггаллара кери кәтириб,

4 Деди: «Мән тәгсирсиз ганы элә вермәклә күнаһ ишләтдим.» Онлар исә она: «Бундан бизә нә? Өзүн биләрсән», – дедиләр.

5 Јәһуда күмүшләри мә'бәдин ичинә атыб орадан чыхды; вә кедиб өзүнү асды.

6 Баш каһинләр күмүшү көтүрүб дедиләр: «Мадам ки, ган баһасыдыр, бу күмүшләри мә'бәдин хәзинәсинә гојмаг чаиз дејилдир.»

7 Вә мүшавирә кечириб јабанчылары дәфн етмәк үчүн о пулла дулусчунун тарласыны сатын алдылар.

8 Буна көрә о тарлаја бу күнә гәдәр Ган Тарласы дејилир.

9 О заман Јеремия пејғәмбәр васитәсилә сөјләнән бу сөз јеринә јетди:

10 «Исраил оғулларынын Гижмәтләндирилмишә вердикләри гижмәти, јә'ни отуз күмүшү көтүрүб, Аллаһын мәнә бујурдуғу кими, дулусчунун тарласы үчүн вердиләр.»

*Иса, ромалы вали Пилатын өнүндө*  
(Марк 15:2-15, Лука 23:3-5, 13-25,  
Jəhja 18:33-19:16)

11 Иса валинин габагында дурду; вали Ондан сорушду: «Сэн Јəһудилəрин Һөкмдарысанмы?» Иса да она деди: «Дедијин кимидир.»

12 Баш каһинлэр вə ағсаггаллар Ону иттиһам етдији заман да Иса һеч бир чаваб вермэди.

13 О вахт Пилат Она деди: «Ешит-мирсэнми, Сэнə гаршы нə гэдэр шəһадэт едирлэр?»

14 Иса онун һеч бир сөзүнə чаваб вермэдикдə, вали сон дэрэчэдə тэечүблэнди.

15 Пасха бајрамында исə вали адəтəн халгын арзу етдији мəһбуслардан бирини азад едирди.

16 О заман Барабба адлы мəшһур бир мəһбус һəбсдə сахланырды.

17 Белəликлə, онлар бир јерə топлашдыглары заман, Пилат онлара: «Кими истəјирсиниз ки, сизə азад едим? Бараббанымы, јохса Мəсiһ дејилэн Исанымы?» – деди.

18 Чүнки билирди ки, онлар Исаны пахыллыгдан элə вермишдилэр.

19 Пилат һаким күрсүсүндə оту-раркəн арвады: «О салеһ Адамла сəнин бир ишин олмасын; чүнки бу күн јухуда Она керə чох эзаблар чəкдим», – дејə хəбэр кəндəрди.

20 Баш каһинлэр вə ағсаггаллар исə халгы тəһрик едирдилэр ки, Бараббаны истəсинлэр вə Исаны өлүмə версинлэр.

21 О заман вали онлардан сорушду: «Икисиндэн сизин үчүн һансыны азад етмəјими истəјирсиниз?» Онлар да: «Бараббаны», – дедилэр.

22 Пилат онлара: «Елə исə Мəсiһ

дејилэн Исаја нə едим?» – деди. Онларын һамысы: «Чармыха чəкилсин!» – деди.

23 Вали деди: «Ахы О нə пислик едиб?» Лакин онлар: «Чармыха чəкилсин!» – дејə даһа учадан ба-ғырдылар.

24 Пилат, һеч бир шејин кəмəк етмəдијини вə эксинə игтишашын күчлэндијини кəрэрək су кəтүрүб: «Мэн бу /Салеһин/ ганы үчүн мəсул дејилэм, өзүнүз дүшүнүн», – дејиб халг гаршысында эллəрини јуду.

25 Бүтүн халг чаваб вериб деди: «Онун ганынын мəсулијјети бизим вə ушагларымызын үзəринə олсун!»

26 О заман Пилат онлара Бараббаны сəрбəст бурахды; вə Исаны дөјдүрдүкдэн сонра, чармыха чəкилмəјə тəслим етди.

*Эскəрлэр Исаны тəһгир едир*  
(Марк 15:16-20, Jəhja 19:2-3)

27 О вахт, валинин эскəрлəri Исаны Преториума\* апардылар; вə бүтүн алајы Онун башына топладылар.

28 Ону сојундуруб, гырмызы рəнкли хэлəт кејдирдилэр.

29 Тиканлардан бир тач һөрүб, башына гојдулар вə сағ элинə дə бир гамыш вердилэр; өнүндə диз чөкүб: «Салам, еј Јəһудилəрин Һөкмдары!» – дејэрək Ону элə салдылар.

30 Она түпүрдүлэр, гамышы кəтүрүб, башына вурдулар.

31 Ону элə салдыгдан сонра, хэлəти эјниндэн чыхарыб, Өз палтарыны кејдирдилэр; вə Ону чармыха чəкмəјə апардылар.

\*27. Преториум – Валинин рəсми игамəткаһы.

*Иса чармыха чэкилир**(Марк 15:21-32, Лука 23:26-43,  
Яһја 19:17-27)*

32 Бајыра чыханда, Шимон адлы киринејли бир адамы тапдылар; ону мачбур етдилэр ки, Исанын чармыхыны дашысын.

33 Голгота, јәни "Кэллэ јери" адланан јерэ кэлдикләри заман,

34 Ичсин дејэ Она өдлэ гарыштыг турш шэраб вердилэр. Иса ону дадыб, ичмэк истәмәди.

35 Ону чармыха чэкдикдән сонра, пүшк атараг палтарларыны араларында пајладылар.

36 Вэ орада отуруб, Онун кешијини чэкдилэр.

37 Башы үзәринә, "Јәһудиләрин һөкмдары Иса будур" – иттиһамыны јазыб гојдулар.

38 О заман Онунла бэрабэр бири сағында, бири дә солунда, ики гулдур да чармыха чэкилди.

39 Кәлиб кечәнлэр башларыны јырғалајыб Ону сөјэрәк:

40 «Еј мәбәди јыхыб үч күндә тикән! Экэр Аллаһын Оғлусанса, Өзүнү хилас ет вэ чармыхдан дүш!» – дејирдилэр.

41 Баш каһинлэр дә, дин алимлэри вэ ағсагалларла бэрабэр, ејни шәкилдә Ону элә салараг дејирдилэр:

42 «Башгаларыны хилас едирди, Өзүнү исә хилас едә билмир! Экэр Израилин һөкмдарыдырса, гој инди чармыхдан дүшсүн вэ биз дә Она иман едәк.

43 Аллаһа бел бағлајырды; экэр Аллаһ Ону истәјирсә, гој инди хилас етсин; чүнки О: "Мән Аллаһын Оғлујам", – дејирди.»

44 Онунла бэрабэр чармыха чэкилән гулдурлар да Ону сөјүрдүлэр.

*Исанын өлүмү**(Марк 15:33-41, Лука 23:44-49,  
Яһја 19:28-30)*

45 Алтынчы саатдан доггузунчу саата гэдәр\*, бүтүн өлкәјә гаранлыг чөкдү.

46 Доггузунчу саат радәләриндә Иса: «Ели, Ели, лама шавактани?», јәни «Аллаһым, Аллаһым! Нә үчүн Мәни тәрк етдин?» – дејэ, јүксәк сәслә гышгырды.

47 Орада дуранлардан бәзиләри буну ешитдикдә: «Бу Адам Илјасы чағырыр», – дедилэр.

48 О анда онлардан бири гачыб, бир сүнкәр көтүрдү, турш шэраб илә долдуруб, бир гамыша тахды вэ ичсин дејэ Она узатды.

49 Башгалары да дедилэр: «Гојун көрәк, Илјас Ону хилас етмәјә кәлирми?»

50 Иса, јенә јүксәк сәслә гышгырыб, чаныны тапшырды.

51 Вэ будур, мәбәдин пәрдәси јухарыдан ашағыја гэдәр ики јерә бөлүндү. Јер сарсылды, дашлар јарылды;

52 Вэ гәбирлэр ачылыб, вәфат етмиш нечә мүгәддәсин чәсәди дирлиди.

53 Онлар гәбирләрдән чыхыб, Исанын дирилмәсиндән сонра мүгәддәс шәһәрә\* кирдилэр вэ бир чох кимсәләрә көрүндүлэр.

54 Јүзбашы вэ онунла бэрабэр Исанын кешијини чәкәнлэр, зәлзәләни вэ ваге олан шејләри көрдүкдә: «Догрудан да Бу, Аллаһын Оғлу иди», – дејэрәк чох горхдулар.

55 Исаја хидмәт едәрәк, Галилејадан

\*45. Саат 12.00 илә 15.00 арасы.

\*53. Јәни, Јерусәлимә (Гүдсә).

ардынча кэлмиш олан бир чох гадын орада иди вэ онлар узагдан бу мэн-зэрэжэ тамаша едирдилэр.

56 Мэчдэлли Мэрјэм, Јагуб илэ Јусифин анасы Мэрјэм вэ Зеведејин оғуллаарынын анасы онларын арасында иди.

### *Исанын көмүлмәси*

(Марк 15:42-47, Лука 23:50-56, Јәһја 19:38-42)

57 Ахшам дүшәндә Исанын шакирди олмуш Јусиф адлы зәнкин бир ариматејалы кәлди.

58 Бу адам Пилатын јанына кедиб Исанын чәсәдини истәди. О заман Пилат әмр етди ки, чәсәд верилсин.

59 Јусиф чәсәди алыб тәмиз бир кәтана бүрүдү.

60 Ону гаја ичиндә овдуғу јени гәбринә\* гојду вэ гәбрин киришинә бир ири даш јуварлајыб кетди.

61 Мэчдәлли Мэрјэм илэ о бири Мэрјэм орада, гәбрин гаршысында отурмушдулар.

62 Ертәси күн, јәни һазырлыг күнүндән\* сонра кәлән күн, баш кәһинләр вэ фәрисејләр Пилатын јанына топлашыб дедиләр:

63 «Чәнаб, биз хатырлајырыг ки, о јаланчы һәлә дири икән: ”Үч күн сонра дирилчәјәм”, – демишди.

64 Беләликлә, әмр ет ки, үчүнчү күнә гәдәр гәбрин тәһлүкәсизлијини горуслар. Јохса шакирдләри /кечә илэ/ кәлиб Ону оғурлајарлар вэ халга: ”О, өлүләрдән дирилди”, – дејәрләр. Ахырынчы јалан, биринчисиндән даһа пис олар.»

\*60. Гәбир – мағара шәклиндә гәбир.

\*62. Һазырлыг күнү – јәни јәһудиләрдә мүғәддәс сајылан шәнбә күнү үчүн һазырлыг көрүлән чүмә күнү.

65 Пилат онлара деди: «Бир дәстә кешикчи көтүрүн; кедин, билдијиниз кими гәбрин тәһлүкәсизлијини горујун.»

66 Онлар кедиб, гәбрин гаршысында кешикчи дәстәси гојараг, гәбир дашына мөһүр басдылар. Беләчә гәбри тәһлүкәсиз һала кәтирдиләр.

## ИЈИРМИ СӘККИЗИНЧИ ФӘСИЛ

### *Исанын дирилмәси*

(Марк 16:1-10, Лука 24:1-12, Јәһја 20:1-10)

1 ШӘНБӘ күнү кечдикдән сонра, һәфтәнин илк күнү\* сәһәр, дан јери ағаранда, Мэчдәлли Мэрјэм вэ о бири Мэрјэм гәбри көрмәјә кәдиләр.

2 Вә будур, бөјүк бир зәлзәлә олмушду; чүнки Рәббин бир мәләји көјдән ениб, дашы јуварлајараг үзәриндә отурмушду.

3 Онун көрүнүшү шимшәк кими иди; палтары гар кими ағ иди.

4 Онун горхусундан кешикчиләр титрәјиб өлү кими јерә јыхылмышдылар.

5 Мәләк гадынлара мүрачиәт едәрәк деди: «Сиз горхмајын, чүнки чармыха чәкилмиш Исаны ахтардығынызы билирәм.

6 О бурада јохдур; чүнки дедији кими дирилди. Кәлин Рәббин јатдығы јери көрүн;

7 Вә тез кедиб Онун шакирдләринә дејин: ”О, өлүләрдән дирилмишдир; вә будур, Галилејаја сиздән габаг кедир; Ону орада көрәчәксиниз”. Будур, мән сизә хәбәр вердим.»

\*1. һәфтәнин илк күнү – базар күнү.

8 Гадынлар горху вэ бөжүк севинчлэ о саат гэбирдэн чыхдылар вэ шакирдлэрэ хэбэр вермэжэ гачдылар.

9 Амма будур, /онлар Онун шакирдлэринэ хэбэр вермэжэ кедэркэн/ Иса: "Сизэ салам!" – дежэ онларын гаршысына чыхды. Онлар да јахынлашыб Исанын ајагларына сарылдылар, Она сэчдэ гылдылар.

10 Озаман Иса онлара деди: «Горхмајын! Кедин, гардашларыма хэбэр верин ки, Галилејаја кетсинлэр. Мэни орада көрэчэклэр.»

### *Кешикчилэрин кэтирдији хэбэр*

11 Онлар кедэркэн, кешикчилэрдэн бэ'зиси шэхэрэ кэлиб, ваге олан бүтүн шејлэри баш каһинлэрэ билдирди.

12 Онлар, ағсаггалларла топлашыб мүшавирэ кечирдикдэн сонра, эскэрлэрэ чохла пул вериб дедилэр:

13 «Дејэрсиниз ки, шакирдлэри кечэ биз јатанда кэлиб Ону оғурлајыблар.

14 Экэр бу барэдэ хэбэр валијэ кедиб чатса, биз ону инандыраыг, сизи дә бэладан гуртарарыг.»

15 Онлар да пулу алыб эвр едилдији кими етдилэр; вэ бу сөз бу күнэ кими јәһудилэр арасында јајылмышдыр.

### *Иса шакирдлэрини бүтүн дүнјаја көндэрир*

*(Марк 16:14-18, Лука 24:36-49, Јәһја 20:19-23, Гэв. Иш. 1:6-8)*

16 Амма Он бир шакирд Галилејаја, Исанын онлара тэјин етдији даға кетди.

17 Исаны көрдүклэри заман, Она сэчдэ гылдылар; амма бэ'зилэри шүбһэ етдилэр.

18 Иса јахынлашыб онлара деди: «Көјдэ вэ јер үзүндэ бүтүн һакимијјет Мэнэ верилмишдир.

19 Белэликлә, кедин, бүтүн халгалары шакирдим един, онлары Ата, Оғул вэ Мүгэддэс Руһ наминэ вэфтиз един;

20 Сизэ эвр етдијим һэр шејэ риајет етмэји онлара өјрэдин; вэ будур, Мэн, дөврүн сонуна гэдэр һэр күн сизинләјэм.» /Амин./